

بِسْمِ اللَّهِ الرَّحْمَنِ الرَّحِيمِ

بِسْمِ اللَّهِ الرَّحْمَنِ الرَّحِيمِ

# عظمتِ پیامِ مصطفیٰ ﷺ

از

حضرت علامہ الحاج مولانا مفتی محمد امجد علی صاحب دامت برکاتہم اعلیٰہ

پیشکش:

## تحریک تبلیغ الاسلام

مفتی آبادہ شاہ کورٹ روڈ نزد گمڑیا والا فیصل آباد۔

# مُصَنَّفَاتُ دِیْگَرِ تَصَانِیْفِ

اب کثیر (اردو)	اب کثیر انگلش	البرهان (اردو)	البرهان
خلیفۃ اللہ	حاجرناظر رسول صلی اللہ علیہ وسلم	مقالا امینیہ (اول)	مقالا امینیہ
فضائل سیدہ آمنہ رضی اللہ عنہا	سید امام اعظم رحمۃ اللہ علیہ		
عقیدہ کیمت	جنتی گروہ	نسبیت	تعارف تقویۃ الایمان
فضائل نکاح	دو گھر	دو خزانے	نماز کی اہمیت
یزید کون تھا؟	توحید و ترقہ بندی	رد شمس	فتویٰ ابا رسول اللہ
الان شباه	نام مصطفیٰ عظمت اسلی اللہ علیہ وسلم	عظمت نام مصطفیٰ (انگلش)	حمایت رسول صلی اللہ علیہ وسلم
خیر	فوز کبیر	دعا بعد جنازہ	نظر شریک
تاثرات البرهان	مبشرات و تاثرات و برکات	سو خور کا انجام	ادب اہمیت

## ملنے کے پتے:

مکتبہ سلطانیکہ، محمد پورہ، فیصل آباد۔ فون: 2866  
 مکتبہ صبح نور، جامع مسجد نمبر 1، پیپلز کالونی، فیصل آباد۔ فون: 730833-34  
 ادارہ تبلیغ الاسلام، مفتی آباد، شاہ کوٹ روڈ نزد کھرڈیاں والہ فیصل آباد۔ فون: 360

عبدالمجید

بِسْمِ اللَّهِ الرَّحْمَنِ الرَّحِيمِ

# عظیم پیام مصطفیٰ

از  
شیخ الاسلام الحاج مفتی محمد امین صاحب دامت برکاتہم العالیہ  
ناشر:

## تحریک تبلیغ الاسلام

مفتی آباد، شاہوٹ روڈ نزد کھرڑیاںوالہ فیصل آباد۔

شانِ محمد الف ثانی رحمۃ اللہ علیہ

حصہ ۲۵ - قاصد ۵۲

جملہ حقوق بحق مصنف محفوظ ہیں

نام کتاب \_\_\_\_\_ عظمت نام مصطفیٰ

قیمت \_\_\_\_\_ دُعا خیر بحق مصنف و معاونین

ناشر:

تحریک تبلیغ الاسلام

منقہ آباد، شاہوٹ روڈ نزد کھرڑیاںوالہ فیصل آباد۔

بِسْمِ اللّٰهِ الرَّحْمٰنِ الرَّحِیْمِ

بِسْمِ اللّٰهِ الرَّحْمٰنِ الرَّحِیْمِ بِسْمِ اللّٰهِ الرَّحْمٰنِ الرَّحِیْمِ بِسْمِ اللّٰهِ الرَّحْمٰنِ الرَّحِیْمِ

اللہ تعالیٰ کے فضل و کرم اور اس کی توفیق سے کتاب ”البرہان“ لکھی گئی اور چھپ کر منظر عام پر آئی اجاب نے پڑھی اور خوشی کا اظہار کیا۔ اس کتاب میں چند مسائل ایسے بھی ہیں جن کے متعلق بعض اجاب کا خیال ہے کہ یہ مسائل اردو کی کسی دوسری کتاب میں ایسی تفصیل اور بسط کے ساتھ ملنا مشکل ہیں ان مسائل میں سے سید دو عالم رحمت کائنات صلی اللہ علیہ وسلم کے والدین کریمین کا جنسی ہونا اور رحمت دو عالم نور مجسم صلی اللہ علیہ وسلم کے نام پاک کی عظمت اور برکتوں کا بیان ہے۔ پھر بعض اجاب نے مشورہ دیا کہ نام مصطفیٰ کی برکتوں اور کمالات کا باب جو کہ کتاب ”البرہان“ کا آٹھواں باب ہے اسے علیحدہ شائع کر دیا جائے تاکہ سارے اجاب پڑھ کر استفادہ کر سکیں۔ ضخیم کتاب کا پڑھنا ہر کسی کے بس میں نہیں ہوتا لہذا اس مشورہ کے پیش نظر یہ آٹھواں باب علیحدہ شائع کیا جا رہا ہے۔ اجاب پڑھیں اور اپنے ایمان مضبوط کریں۔



اِنْ اُرِيْدُ اِلَّا اِلْصْلَاحَ مَا سْتَطَعْتُ وَمَا تَوْفِيقِيْ اِلَّا بِاللّٰهِ

وَلَهُوْ حَسْبُنَا وَنِعْمَ الْوَكِيْلُ وَصَلَّى اللّٰهُ تَعَالٰى عَلٰى حَبِيْبِهِ سَيِّدِ

الْمُرْسَلِيْنَ وَعَلٰى اٰلِهِ وَاَصْحَابِهِ اَجْمَعِيْنَ . فقير ابو سعيد غفرلہ

باب ۸، رحمتِ کائنات صلی اللہ علیہ وسلم کے نام پاک

## کی برکتیں اور کمالات

بِسْمِ اللّٰهِ الرَّحْمٰنِ الرَّحِیْمِ ۝ الْحَمْدُ لِلّٰهِ  
الَّذِیْ اَرْسَلَ رَسُوْلَهٗ بِالْهُدٰی وَدِیْنِ الْحَقِّ وَجَعَلَهٗ  
رَحْمَةً لِّلْعٰلَمِیْنَ وَ عَلٰی اٰلِهٖ وَاَصْحَابِهٖ اَجْمَعِیْنَ  
اَمَّا بَعْدُ !

سید العالمین شفیع المذنبین اکرم الاولین والآخرین صَلَّى اللهُ عَلَيْهِ وَسَلَّمَ  
کے نامِ نامی اسمِ گرامی کے بیشمار اور ان گنت کمالات اور رحمتیں  
ہیں صرف برکت حاصل کرنے کے لیے چند سطریں سپردِ قلم کی جا رہی  
ہیں ورنہ کون ہے جو کہ شاہِ کونین صَلَّى اللهُ عَلَيْهِ وَسَلَّمَ کے نامِ پاک کی  
برکتوں اور عظمتوں کو گن سکے۔

اقول وَ بِاللّٰهِ التَّوْفِیْقُ -

①

رحمۃ للعالمین صَلَّى اللهُ عَلَيْهِ وَسَلَّمَ کا نام مبارک مُحَمَّدٌ صَلَّى اللهُ عَلَيْهِ وَسَلَّمَ  
اللہ تعالیٰ جَلَّ جَلَالُهٗ نے آسمانوں سے نازل فرمایا ہے — چنانچہ

جان دو عالم صَلَّى اللهُ عَلَيْهِ وَسَلَّمَ کی والدہ ماجدہ حضرت آمنہ رضی اللہ عنہا فرماتی ہیں جب چھ ماہ گزر گئے تو خواب میں کوئی آنے والا آیا، اور اس نے کہا :

إِنَّكَ حَمَلْتِ بِخَيْرِ الْعَالَمِينَ فَإِذَا وَلَدْتِهِ  
فَسَمِيَهُ مُحَمَّدًا ۝

(مواہب لدنیہ ۱۲۴)

یعنی اے آمنہ تیرے شکم پاک میں وہ ہے کہ سارے جہانوں سے افضل و اعلیٰ ہے اور جب اس کی ولادت ہو تو اس کا نام محمد رکھیں۔

اللَّهُمَّ صَلِّ وَسَلِّمْ وَبَارِكْ عَلَى النَّبِيِّ الْكَرِيمِ  
وَعَلَىٰ آلِهِ وَأَصْحَابِهِ أَجْمَعِينَ -

اور جب یہ ثابت ہو گیا کہ یہ نام پاک اللہ تعالیٰ ﷻ نے آسمانوں سے نازل کیا ہے تو معلوم ہوا کہ یہ نام پاک بڑی ہی عظمت والا اور برکت والا ہے۔

وَصَلِّ عَلَىٰ حَبِيبِ طَيْبَتَيْنِ  
أَطْهَرَ لَطَافَتَيْنِ وَعَلَىٰ آلِهِ وَأَصْحَابِهِ أَجْمَعِينَ -

## نامِ نامی اسمِ گرامی محمد ﷺ کا معنی

لفظ محمد ﷺ سے مشتق ہے اور حمد کا معنی ہے مدح  
تعریف، سراہنا لہذا محمد ﷺ کا معنی ہوا وہ ذات جس کی مدح و تعریف  
کی جاتے۔

نیز ملا علی قاری نے فرمایا محمد مبالغہ کا صیغہ ہے اور مبالغہ  
مطلق اس کا مقتضی ہے کہ اس کی بار بار اور بہت زیادہ تعریف  
کی جاتے اور تعریف کے لائق وہ ہوتا ہے جس میں کوئی عیب کوئی  
نقص نہ ہو۔ مثال کے طور پر ایک مائیکروفون ہے کوئی شخص کے  
کہ یہ نہایت خوبصورت ہے پائیدار اور مضبوط ہے بنانے والی کمپنی  
بھی بڑی مشہور و معروف اور ذمہ دار ہے اور یہ مائیکروفون ہر حیثیت  
سے بے مثال ہے تو سننے والے کو اعتبار آگیا کہ واقعی یہ مائیکروفون  
تعریف کے لائق ہے۔ لیکن اگر کہنے والا اس مائیکروفون کی تعریف  
کرتا کرتا یوں کہ دے یہ ہے تو ہر حیثیت سے بے مثال مگر اس  
کی آواز صاف نہیں آواز میں کھٹ پٹ ہے تو صرف ایک عیب  
کی وجہ سے وہ مائیکروفون تعریف کے لائق نہ رہا۔ علیٰ ہذا القیاس  
جس ذات والا صفات کا نام مبارک اللہ تعالیٰ جلالہ محمد ﷺ



نازل کرے وہ ذات یقیناً ایسی ہوگی جس میں کوئی نقص، کوئی عیب نہ ہو کیونکہ وہ محمد ہیں، (صَلَّى اللهُ عَلَيْهِ وَسَلَّمَ) اور جس چیز میں معمولی سا بھی عیب ہو وہ محمد نہیں ہو سکتا۔ اب آگے چلیے کہ کسی چیز کا علم نہ ہونا جہالت ہے اور جہالت عیب ہے اور جس کو کسی چیز کا اختیار نہ ہو یہ مجبوری ہے اور مجبوری عیب ہے اور جس میں عیب ہو وہ محمد نہیں ہو سکتا۔ اب ذرا غور کیجیے کہ اللہ تعالیٰ جو بالذات ہر عیب و نقص سے پاک ہے اس نے اپنے حبیب حضور صَلَّى اللهُ عَلَيْهِ وَسَلَّمَ کو محمد بنا کر بھیجا ہے اور محمد صَلَّى اللهُ عَلَيْهِ وَسَلَّمَ میں عیب ہو نہیں سکتا، اور ان کا کلمہ پڑھنے والے کہیں کہ رسول کو غیب کی کیا خبر اور یہ کہ جس کا نام محمد یا علی ہے وہ کسی چیز کا مختار نہیں، اور رسول (صَلَّى اللهُ عَلَيْهِ وَسَلَّمَ) کے چاہنے سے کچھ نہیں ہوتا تو گویا ایسا کہنے والے شاہ کونین صَلَّى اللهُ عَلَيْهِ وَسَلَّمَ کو محمد نہیں مان رہے۔ (صَلَّى اللهُ عَلَيْهِ وَسَلَّمَ)۔

ہاں ہاں بشر میں عیب ہو سکتے ہیں محمد صَلَّى اللهُ عَلَيْهِ وَسَلَّمَ میں نہیں ہو سکتے لیکن رحمت کائنات صَلَّى اللهُ عَلَيْهِ وَسَلَّمَ بشر بعد میں بنے محمد پہلے تھے (علیہ الصلوٰۃ والسلام) بشریت کا سلسلہ تو اس وقت سے چلا جب اس دنیا آب و گل میں ظہور فرمایا اور اللہ تعالیٰ

نے تو نورِ مصطفیٰ صَلَّى اللهُ عَلَيْهِ وَسَلَّمَ کو نامِ محمد پہلے ہی عطا فرما دیا تھا  
 اسی وجہ سے سیدی و سندی محدثِ اعظم پاکستان مولانا ابوالفضل  
 محمد سردار احمد رَضِيَ اللهُ عَلَيْهِ فرمایا کرتے تھے جو لوگ حبیبِ خدا صَلَّى اللهُ عَلَيْهِ وَسَلَّمَ  
 کی ذاتِ والا صفات کے متعلق کہتے ہیں کہ نبی صَلَّى اللهُ عَلَيْهِ وَسَلَّمَ کو غیب کی  
 کیا خبر نبی کو فلاں چیز کا علم نہیں تھا، فلاں چیز کا اختیار نہیں تھا  
 وَهُ كَلِمَةٌ يَوْمًا نَهْ بِرُحَاهَا كَرِيْمٌ لَا إِلَهَ إِلَّا اللهُ مُحَمَّدٌ رَسُوْلُ اللهِ  
 بلکہ وہ یوں پڑھا کریں لَا إِلَهَ إِلَّا اللهُ بِشَرِّ رَسُوْلِ اللهِ يَا مَعْشَرَ  
 عَيْبِ جُوْنِيْ جُھوڑویں۔

دُعای ہے کہ اللهُ تَعَالَى جَلَّالٌ عَزِيْزٌ عَيْبِ ذَاتٍ مِّنْ عَيْبِ تَلَاَشِ  
 کرنے والوں کو نظرِ بصیرت عطا کرے کہ وہ بھی اس ذاتِ والا  
 صفات کی شانِ محبوبی کو دیکھ لیں جس ذات کو اللهُ تَعَالَى جَلَّالٌ عَزِيْزٌ  
 مُحَمَّدٌ بِنَا كَرِمْ بَحِيْبٌ هُوَ۔ صَلَّى اللهُ عَلَيْهِ وَآلِهِ وَسَلَّمَ۔  
 صحابہ کرام رضی اللہ عنہم بھی نبی مکرم صَلَّى اللهُ عَلَيْهِ وَسَلَّمَ کو بے عیب مانتے  
 تھے چنانچہ سیدنا حسان بن ثابت رضی اللہ عنہ عرض کرتے ہیں :۔

خُلِقْتَ مُبْرَأً مِّنْ كُلِّ عَيْبٍ  
 كَأَنَّكَ قَدْ خُلِقْتَ كَمَا تَشَاءُ

یعنی یا رسول اللہ (صلی اللہ علیہ وسلم) آپ ہر عیب سے پاک پیدا کیے گئے ہیں گویا  
 جیسے کہ آپ چاہتے تھے خالق کائنات نے آپ کو ویسا ہی پیدا کیا ہے۔

یہاں مثال دے کر سمجھانے کی کوشش کی جاتی ہے  
**تمثیل** شائد کہ تیرے دل میں اتر جاتے میری بات

ایک ماہر کاریگر نے اچھی اچھی چیزیں بنائیں بعد میں اس نے اپنے فن کے اظہار کے لیے ایک نمونہ ایک کاریگری کا شاہکار بنا کر چوراہے پر رکھ دیا تاکہ لوگ آئیں اور اس شاہکار کاریگری کو دیکھیں چنانچہ اس کاریگر سے محبت رکھنے والے اس کی اپنی پارٹی کے لوگ آتے گئے اور دیکھ دیکھ کر حیران و قربان ہوتے گئے،

واہ واہ کیا عجب چیز بنائی ہے اس میں یہ بھی خوبی ہے اس میں یہ بھی کمال ہے بس کمال ہی کمال ہے حُسن ہی حُسن ہے کسی طرف سے کوئی نقص نہیں زال بعد وہ کاریگر کو جا جا کر مبارکبادیاں دیتے رہے زال بعد وہاں کچھ وہ لوگ بھی آئے جو اس کاریگر کے مخالف پارٹی کے تھے انھوں نے دیکھا تو بولے مہی چیز تو اچھی بنائی ہے مگر یہاں سے ٹھیک نہیں بنی، دیکھو یہاں یوں نہیں یہاں یوں نہیں وغیرہ وغیرہ۔ حقیقت میں وہ اس چیز میں عیب نہیں لگا رہے بلکہ کاریگر کی کاریگری میں عیب لگا رہے ہیں اور جو کاریگر کی پارٹی والے ہیں وہ دیکھ دیکھ کر خوش ہو رہے ہیں اس چیز کی تعریفیں کر رہے ہیں وہ حقیقت میں اس چیز کی تعریفیں نہیں کر رہے بلکہ وہ کاریگر کی

تعریفیں کر رہے ہیں کیونکہ اس چیز میں اپنا تو کمال نہیں بلکہ اس میں کمال آیا تو کاریگر کی کاریگری کی وجہ سے آیا بلکہ وہ کمال سارے کا سارا ہے، ہی اس کاریگر کا۔ یوں ہی اللہ تعالیٰ ﷻ نے رنگارنگ کی مخلوق بنائی، ولی بنائے، ابدال بنائے، اوتاد بنائے، قطب بنائے، امام بنائے، غوث بنائے، صحابی بنائے، نبی بنائے، رسول بنائے اولوالعزم بنائے اور بعد میں ایک شاہکارِ قدرت بنا کر بھیجا جس میں ہر حیثیت سے خوبیاں ہی خوبیاں ہیں اس میں کوئی کسی قسم کا سقم یا عیب نہیں رہنے دیا، کیونکہ یہ شاہکارِ قدرت ہے قدرت کا نمونہ ہے اب اس بنانے والے کی پارٹی کے لوگ (اولئک حزب اللہ) آئے صدیق اکبر آئے، فاروق اعظم آئے ذوالنورین آئے، حیدر کرار آئے انہوں نے دیکھا تو سبحان اللہ سبحان اللہ ان کی زبانوں پر جاری ہو گیا واہ واہ اس شاہکارِ قدرت میں کیسے کیسے کمالات اور کیسی کیسی خوبیاں ہیں یوں ہی آتے گئے، غوث اعظم آئے، امام اعظم آئے، سرکارِ داتا گنج بخش آئے، خواجہ غریب نواز آئے (رحمہم اللہ) اور اس شاہکارِ قدرت کو دیکھ دیکھ کر قربان ہی ہوتے چلے گئے پھر ان لوگوں نے بھی دیکھا جو کسی دوسرے کی پارٹی کے تھے دیکھ کر بولے ہیں تو اللہ کے نبی مگر ان کو دیوار کے پیچھے کا بھی علم

لہ رضی اللہ عنہم

نہیں، ہیں تو اللہ کے رسول مگر کسی چیز کے مختار نہیں ان کے چاہنے سے کچھ نہیں ہو سکتا یہ تو آخر ہم جیسے بشر ہی ہیں دیکھو یہ کھاتے پیتے بھی ہیں بلکہ ان میں تو سارے عوارضات بشریہ بھی ہیں وغیرہ وغیرہ تو دراصل یہ لوگ اس شاہکار قدرت میں عیب نہیں لگا رہے بلکہ یہ بنانے والے کی قدرت کے ہی منکر ہیں فَانْتَهُم لَا يَكْذِبُونَكَ

وَلٰكِنِ الظّٰلِمِيْنَ بآيٰتِ اللّٰهِ يَجْحَدُوْنَ (قرآن مجید)

محبوب یہ تجھے نہیں جھٹلا رہے بلکہ یہ ظالم لوگ اللہ تعالیٰ (جل جلالہ) کی قدرتوں کے ہی منکر ہیں۔

وَصَلَّى اللّٰهُ عَلَى النَّبِيِّ الْكَرِيْمِ وَعَلَى  
آلِهِ وَاصْحَابِهِ أَجْمَعِيْنَ -

میرے مسلمان بھائیو ذرا سوچو تو سہی جس کو اللہ رب العالمین ہر نقص اور ہر عیب سے ہر خامی سے پاک بناتے جس کے سر پر اللہ تعالیٰ (جل جلالہ) شفاعت کا تاج سجاتے جس کو رحمۃ اللعالمین کے خلعت سے نوازے جس کو مقام محمود کی نوید سناتے جس کو حوض کوثر کا مالک بنا کر شادیاں سناتے جس کو نبیوں رسولوں سے اور ملائکہ کرام سے اونچا کر کے سب کا سردار بناتے جن کی شفاعت سے روز قیامت ہزاروں نہیں لاکھوں لاکھوں نہیں کروڑوں، اربوں

کھربوں کا مصیبتوں سے چھٹکارا ملے ایسے شاہکارِ قدرت میں  
عیب جوئی کرنا کہاں کی عقلمندی ہے یہ تو سرسرخِ حماقت اور بیوقوفی ہے۔  
عقل ہوتی تو خدا سے نہ لڑائی لیتے

یہ گھٹائیں اسے منظور بڑھانا تیرا

الحاصل جو لوگ اس شاہکارِ قدرت کو اور ان کے کمالات کو دیکھ  
دیکھ خوشیاں مناتے ہیں ان کو قیامت کے دن جنت الفردوس میں  
وہ انعامات ملیں گے کہ مَا لَأَعْيُنٌ رَأَتْ وَلَا أذُنٌ سَمِعَتْ  
وَلَا خَطَرَ عَلَى قَلْبٍ بَشَرٍ - اور جن لوگوں نے اس  
شاہکارِ قدرت اس بے عیب ذات میں جس کو خالق کائنات  
نے بنایا ہی **مَحْمَد** ہے (صَلَّى اللهُ عَلَيْهِ وَسَلَّمَ) اس میں عیب جوئی  
کریں انٹ شنیٹ باتیں بنائیں ان کو پکڑ کر ایسی جگہ پھینکا جائے  
گا۔ إِنَّ الْمُنَافِقِينَ فِي الدَّرَكِ الْأَسْفَلِ مِنَ النَّارِ  
**دُعَاء**

یا اللہ (جَلَّ جَلَالُهُ) تُو نے جس حبیبِ مکرم کو محمد صلی اللہ علیہ وسلم  
بنا کر بھیجا ہے ہم سب کو ان کی بارگاہ میں باادب اور نیاز مند  
رہنے کی توفیق عطا فرما اور ہمیں شیطان کی پارٹی (اولئیک  
حزب الشیطان) سے محفوظ و مامون رکھ و ما ذلک  
عَلَى اللہ بعزیز -

**سوال :** اگر نبی اکرم صَلَّى اللهُ عَلَيْهِ وَسَلَّمَ بے عیب ہیں تو آپ نے کھایا پیا کیوں کیونکہ کھانا پینا محتاجی ہے اور محتاجی عیب ہے لہذا اگر اللہ کے نبی بے عیب ہیں تو کیوں کھاتے پیتے تھے۔

**جواب :** ہم عام انسان کھانے پینے کے محتاج ہیں اور یہ واقعی عیب ہے، مگر حبیبِ خدا صَلَّى اللهُ عَلَيْهِ وَسَلَّمَ کھانے پینے کے محتاج نہیں تھے۔ احادیثِ مبارکہ میں آتا ہے کہ سیدِ دو عالم صَلَّى اللهُ عَلَيْهِ وَسَلَّمَ نے کئی دن تک نہ کچھ کھایا نہ پیا بلکہ وصال کے روزے رکھتے رہے اور اس رحمت والے نبی صَلَّى اللهُ عَلَيْهِ وَسَلَّمَ کو کچھ بھی نہ ہوا، نہ کمزوری نہ نفاہت وغیرہ کیونکہ وہ کھانے پینے کے محتاج نہیں تھے، اور جب صحابہ کرام رضی اللہ عنہم نے دیکھا تو انہوں نے بھی وصال کے روزے رکھنا شروع کر دیے چند دنوں کے بعد صحابہ کرام کمزور ہو گئے سرکارِ ابدِ قرار صَلَّى اللهُ عَلَيْهِ وَسَلَّمَ نے پوچھا اے میرے صحابہ تم کیوں کمزور ہو گئے ہو یہ سن کر عرض کیا حضور چونکہ آپ نے وصال کے روزے رکھے ہیں ہم نے بھی وصال کے روزے رکھنے شروع کر دیے ہیں یہ سن کر جانِ جہاں رحمتِ دو عالم صَلَّى اللهُ عَلَيْهِ وَسَلَّمَ نے فرمایا اَيْكُمْ مِثْلِي یعنی تم میں سے میری مثل کون ہو سکتا ہے؟ کسی روایت میں

لے وصال کے روزے وہ ہوتے ہیں کہ روزہ۔ کما مَعْرِ انظارِی کے وقت روزہ انظار نہ کیا رات بھر نہ (بقیہ آگے)

فرمایا لَسْتُ كَأَحَدِكُمْ میں تم میں سے کسی جیسا نہیں ہوں، اسی قسم کے ملتے جلتے پانچ الفاظ مبارکہ ہیں۔ الحاصل اس حدیث پاک سے یہ ثابت ہوا کہ سید العالمین صلی اللہ علیہ وسلم کھانے پینے کے محتاج نہیں ہیں بلکہ کھانا پینا ان کا محتاج ہے ہاں دوسرے لوگ محتاج ہیں۔

(رُوح البیان ص ۱۵۲ جلد ۳ - رُوح ص ۸۳)

سوال: اگر اللہ جلّ جلالہ کے نبی ﷺ کھانے پینے کے محتاج نہیں تھے تو کھایا پیا کیوں تھا؟

جواب: بیشک ہمارے آقا صلی اللہ علیہ وسلم کھانے پینے کے محتاج نہیں تھے کیونکہ محتاجی عیب ہے اور ہمارے آقا صلی اللہ علیہ وسلم کو اللہ تعالیٰ جلّ جلالہ نے محمد (صلى الله عليه وسلم) بنا کر بھیجا ہے اور محمد وہ ہوتا ہے جس میں کوئی عیب نہ ہو (علیہ الصلوٰۃ والسلام) ہاں اُمت کے والی صلی اللہ علیہ وسلم نے کھایا پیا مگر محتاجی کی وجہ سے نہیں بلکہ اُمت کو کھانے پینے کا طریقہ بتانے کے لیے اگر نہ کھاتے پیتے تو ہمیں کیسے پتہ چلتا کہ کھانے پینے میں یہ باتیں سنت ہیں، یہ واجب ہیں، یہ مکروہ ہیں، یہ حرام ہیں۔ میرے عزیز غور کر بس پر یاریل گاڑی پر یا جہاز پر سواریاں سوار ہوتی ہیں،

کچھ کھایا جائے نہ پیا جائے وہ سب دن پھر روزہ یوں ہی کئی کئی دن تک روزہ رہے۔



اور ڈرائیور، پائلٹ وغیرہ بھی سوار ہوتے ہیں لیکن فرق ہے  
سواریاں مقام مقصود پر پہنچنے کے لیے سوار ہیں لیکن ڈرائیور یا پائلٹ  
مقام مقصود پر پہنچانے کے لیے سوار ہیں دونوں میں فرق ہے  
اور اگر تو فرق نہ جانے تو تو احمق ہے۔

گر فرق مراتب نہ کنی زندیقی

اللہ تعالیٰ ﷻ مقام مصطفیٰ (صَلَّى اللہُ عَلَیْہِ وَاٰلِہٖ وَسَلَّمَ) سمجھنے کی

توفیق عطا فرمائے۔

میرے عزیز تو نے سنا ہوا ہے کہ جب رحمۃ اللعالمین صلی اللہ علیہ وسلم  
کی ولادت باسعادت ہوئی تو جان دو عالم صلی اللہ علیہ وسلم ناف بریدہ  
پیدا ہوئے تھے اور جب ولادت کے بعد عورتوں نے سرکار علیہ السلام  
کو غسل دینے کا ارادہ کیا تو آواز آئی غسل دینے کی ضرورت نہیں،  
اس کی وجہ بھی یہی تھی کہ بچہ جب ماں کے پیٹ میں چند ماہ کا ہوتا  
ہے اور اس میں قدرت کی طرف سے جان ڈالی جاتی ہے اس کے  
بعد بچہ کھانے پینے کا محتاج ہوتا ہے اور ناف کے ذریعے بچے کو  
ماں کا خون پلایا جاتا ہے کہ بچہ زندہ رہ سکے لہذا وہ بچہ خون کا  
محتاج ہوا اور محتاجی عیب ہے اسی لیے امت کے والی اللہ علیہ وسلم  
کی ولادت باسعادت ہوئی تو سرکار صلی اللہ علیہ وسلم ناف بریدہ پیدا

ہوتے تاکہ کوئی یہ نہ کہے کہ نبی اکرم ﷺ بھی ماں کا خون پیئے  
 رہے، لہذا اللہ رب العالمین ﷻ نے اپنے حبیب صلی اللہ علیہ وسلم  
 کو ناف بریدہ پیدا فرما کر ثابت کر دیا کہ واقعی یہ محمد (صلی اللہ علیہ وسلم)  
 ہیں، اور غسل دینے سے اس لیے منع کیا گیا کہ غسل اُس بچے کو دیا  
 جاتا ہے جس کے جسم پر غلاظت ہو اور غلاظت عیب ہے اور یوں  
 ہی آپ رحمۃ اللعالمین ﷺ کے جسم اطہر کے اعجاز و  
 کمالات کے باب میں پڑھ چکے ہیں کہ سرکار ﷺ کا  
 خون مبارک، آپ ﷺ کے فضلات مبارک پاک ہیں اور  
 ہمہ وقت جان و دو عالم ﷺ کے جسم اطہر سے خوشبو مہکتی  
 رہتی تھی، اس کی وجہ بھی یہی کہی جاسکتی ہے کہ اللہ تعالیٰ ﷻ نے  
 اپنے حبیب لبیب ﷺ کو محمد بنا کر بھیجا ہے (ﷺ)  
 نیز یہ بھی اکابر نے فرمایا کہ سرکار علیہ الصلوٰۃ والسلام کے جسم انور پر نخس  
 لکھی نہیں بٹھیتی تھی اور جوئیں نہیں پڑتی تھیں، یہ بھی اس لیے کہ  
 حضور محمد (ﷺ) ہیں اور محمد (ﷺ) وہ ہو  
 سکتا ہے جس میں عیب نہ ہو۔

اللہ تعالیٰ ﷻ ہمیں اس مبارک نام اور اس نام والے نبیوں کے  
 نبی رسولوں کے امام ﷺ کا ادب اور تعظیم کرنے کی

توفیق عطا کرے، اور اگر مگر کے چکر سے بچائے۔

وَاللّٰهُ تَعَالٰی الْهَادِیْ وَنَعْمَ الْوَكِیْلُ -

زاں بعد چند احادیث مبارک تحریر کی جاتی ہیں پڑھیں اور اس نام نامی اسم گرامی **مُحَمَّد** صَلَّى اللهُ عَلَيْهِ وَسَلَّمَ کی عظمتوں اور برکتوں کا اندازہ کریں کہ یہ نام مبارک اللہ تعالیٰ ﷻ کے دربار کتنا معزز کتنا محترم، کتنا معظّم اور کتنا مکرم ہے۔

صَلَّى اللهُ تَعَالٰی عَلَيْهِ وَعَلَىٰ اٰلِهِ وَاَصْحَابِهِ اَجْمَعِيْنَ -

(۳)

جو شخص اپنے بیٹے کا نام **مُحَمَّد** رکھے

وہ باپ بیٹا دونوں جنتی —

سیدنا ابو امامہ رضی اللہ عنہ روایت کرتے ہیں کہ — فرمایا

رسول اللہ صَلَّى اللهُ عَلَيْهِ وَسَلَّمَ نے :

مَنْ وُلِدَ لَهُ مَوْلُوْدٌ فَسَمَاهُ مُحَمَّدًا حَبَابِيٌّ

وَتَبْرُكًا بِاسْمِيْ كَانَ هُوَ وَمَوْلُوْدُهُ

فِي الْجَنَّةِ - (زرقانی علی المواجب ص ۳۱)

(سیرت حلبیہ ص ۷۹ جلد ۱ - احکام شریعت ص ۳۸)

یعنی جس کے ہاں بچہ پیدا ہوا اور اس نے میری محبت کی وجہ سے اور میرے نام سے برکت حاصل کرنے کے لیے بچے کا نام محمد رکھا تو وہ دونوں باپ بیٹا جنت جائیں گے۔

صَلَّى اللهُ عَلَى النَّبِيِّ الْكَرِيمِ وَعَلَى آلِهِ  
وَأَصْحَابِهِ أَجْمَعِينَ -

اس مذکورہ بالا حدیث پاک کے متعلق امام سیوطی رحمۃ اللہ علیہ نے فرمایا:

(اللاالی المصنوعہ ص ۱۰۶ جلد ۱)

وَإِسْنَادُهُ حَسَنٌ -

اور اس کی سند بھی حسن ہے

(بہت اچھی ہے)۔

اور علامہ حلبی نے فرمایا:

أَصْحَابُهَا وَأَقْرَبُهَا لِلصَّحِيحَةِ

(سیرت حلبیہ ص ۷۹)

اللَّهُمَّ صَلِّ وَسَلِّمْ وَبَارِكْ عَلَى النَّبِيِّ

الطَّاهِرِ الطَّاهِرِ عَلَى آلِهِ وَأَصْحَابِهِ أَجْمَعِينَ

(۴)

## جس کا نام محمد یا احمد ہو وہ جنت داخل کر دیا جائیگا

سیدنا انس صحابی رضی اللہ عنہ راوی ہیں کہ رسول اللہ صلی اللہ علیہ وسلم نے فرمایا قیامت کے دن دو بندے دربارِ الہی میں کھڑے کیے جائیں گے ان میں سے ایک کا نام محمد اور دوسرے کا نام احمد ہوگا، اللہ تعالیٰ جل جلالہ کی طرف سے حکم ہوگا کہ ان دونوں کو جنت لے جاؤ وہ دونوں عرض کریں گے یا اللہ جل جلالہ ہم کس عمل کی وجہ سے جنت کے حقدار ہوتے ہیں حالانکہ ہم نے تو کوئی عمل جنتیوں والا نہیں کیا اس پر اللہ تعالیٰ جل جلالہ فرمائے گا اُدْخِلْنَا الْجَنَّةَ فَإِنِّي الْبَيْتُ عَلَى نَفْسِي أَلَّا يَدْخُلَ النَّارَ مَنْ إِسْمُهُ أَحْمَدُ أَوْ مُحَمَّدٌ - (احکام شریعت ص ۲۸) (زرقانی علی الموابب ص ۲۱)

یعنی تم دونوں جنت جاؤ کیونکہ میں نے اپنی ذات پر قسم کھائی ہے کہ جس کا نام محمد یا احمد ہوگا وہ دوزخ نہیں جائے گا۔

صَلَّى اللهُ تَعَالَى عَلَيَّ حَبِيبِ سَيِّدِ الْعَالَمِينَ  
وَعَلَى آلِهِ وَأَصْحَابِهِ أَجْمَعِينَ

(۵)

حسن مومن کا نام محمد ہو اس پر دوزخ حرام ہے

سیدنا بیڑ صحابی رضی اللہ عنہ فرماتے ہیں کہ رسول اللہ صلی اللہ علیہ وسلم نے فرمایا اللہ تعالیٰ جل جلالہ کا فرمان ہے :

وَعِزَّتِي وَجَلَالِي لَأَعَذِّبْتُ أَحَدًا تَسْمَىٰ

بِاسْمِكَ فِي النَّارِ - (ذرقانی علی المواہب ص ۲۰۲)

(سیرت حلبیہ ص ۴۹ ، احکام شریعت ص ۳۹)

یعنی اسے محبوب مجھے اپنی عزت و جلال کی قسم میں کسی ایسے بندے کو دوزخ کا عذاب نہ دوں گا جس نے اپنا نام تیرے نام پر رکھا ہوگا۔ صلی اللہ تعالیٰ علیہ وسلم۔

(۶)

جو اپنے بیٹے کا نام محمد نہ رکھے وہ جاہل ہے

سیدنا ابن عباس رضی اللہ عنہ راوی ہیں کہ نبی رحمت صلی اللہ علیہ وسلم

نے فرمایا :

مَنْ وُلِدَ لَهُ ثَلَاثَةٌ أَوْ لَادٍ فَلَمْ يُسَمِّ أَحَدًا

مِنْهُمْ مُحَمَّدًا فَقَدْ جَهَلَ -

(سیرت حلبیہ ص ۷۹ - احکام شریعت ص ۳۹)

یعنی جس کے تہین لڑکے پیدا ہوتے اور اس نے کسی کا نام محمد نہ رکھا وہ جاہل ہے۔

امام جلال الدین سیوطی رحمۃ اللہ علیہ نے اسی مضمون کی ایک مرسل حدیث نضر بن شنفی سے نقل کر کے اس حدیث ابن عباس رضی اللہ عنہما کو مقبول قرار دیا۔

⑤

اگر بچے کا نام محمد رکھو تو پھر اس کی تعظیم کرو

اور اسکی قباحت و بُرائی نہ کرو۔

مولیٰ علی شیر خدا رضی اللہ عنہ نے فرمایا کہ رسول اکرم صلی اللہ علیہ وسلم کا ارشاد گرامی ہے:

إِذَا سَمَّيْتُمُ الْوَلَدَ مُحَمَّدًا فَأَكْرِمُوهُ وَ  
أَوْسِعُوا لَهُ فِي الْمَجْلِسِ وَلَا تَقْبَحُوا لَهُ -

(ذرقانی علی الواہب ص ۳۲) (احکام شریعت ص ۴۰)

یعنی جب تم بچے کا نام محمد رکھو تو پھر اس کی عزت کرو، اور اس کے لیے جگہ فراخ کرو اور اس کی قباحت و بُرائی مت کرو۔

لہ اللالی المصنوعہ ص ۱۰۳

اللَّهُمَّ صَلِّ وَسَلِّمْ وَبَارِكْ عَلَى النَّبِيِّ الْمُخْتَارِ  
 سَيِّدِ الْإِبْرَارِ وَعَلَى آلِهِ وَأَصْحَابِهِ أُولَى  
 الْأَيْدِي وَالْأَبْصَارِ -

(۸)

جو یہ چاہے کہ لڑکا پیدا ہو وہ بچے کا نام محمد رکھے  
 — انشاء اللہ لڑکا پیدا ہوگا —

مَنْ أَرَادَ أَنْ يَكُونَ حَمْلَ زَوْجَتِهِ  
 ذَكَرًا فَلْيَضَعْ يَدَهُ عَلَى بَطْنِهَا وَلْيَقُلْ  
 إِنْ كَانَ ذَكَرًا فَقَدْ سَمَّيْتُهُ مُحَمَّدًا -

(سیرت حلبیہ ص ۴۹ - احکام شریعت ص ۴۲)

یعنی جو کوئی چاہے کہ اس کی بیوی کا حمل لڑکا ہو تو وہ بیوی کے  
 پیٹ پر ہاتھ رکھ کر کہے (اِنْ كَانَ ذَكَرًا فَقَدْ سَمَّيْتُهُ  
 مُحَمَّدًا) بفضلہ تعالیٰ لڑکا ہوگا -

صَلَّى اللَّهُ عَلَى النَّبِيِّ الْكَرِيمِ وَعَلَى آلِهِ  
 وَأَصْحَابِهِ أَجْمَعِينَ -



⑨

جس گھر میں محمد نام کا کوئی ہو

اس گھر کا پہرہ فرشتے دیتے ہیں

علامہ حلبی سیرتِ حلبیہ میں فرماتے ہیں :

وَفِي الشِّفَاءِ إِنَّ لِلَّهِ مَلَكَهٗ سَيَّاحِيْنَ

فِي الْأَرْضِ عِبَادَتُهُمْ كُلُّ دَارٍ فِيْهَا

إِسْمُهُ مُحَمَّدٌ حِرَّاسَتُهُ -

(سیرتِ حلبیہ ص ۷۹)

یعنی کچھ اللہ تعالیٰ ﷻ کے ایسے فرشتے ہیں جو زمین پر چکر لگاتے رہتے ہیں ان کی ڈیوٹی یہ ہے کہ جس گھر میں کوئی محمد نام والا ہو اس کا پہرہ دینا۔

⑩

جس گھر میں کوئی محمد نام والا ہو

اس گھر میں برکت ہوتی ہے

سیدنا امام مالک رضی اللہ عنہ نے فرمایا : مَا كَانَ فِيْ

أَهْلِبَيْتِ اسْمَ مُحَمَّدٍ إِلَّا كَثُرَتْ بَرَكَتُهُ -

(ذرقانی علی الواہب <sup>ؑ</sup>) (احکام شریعت ص ۴۰)

یعنی جس گھر میں کوئی محمد نام والا ہو اس گھر میں برکت زیادہ ہوتی ہے۔

اللَّهُمَّ صَلِّ وَسَلِّمْ وَبَارِكْ عَلَى حَبِيبِكَ  
الَّذِي بَعَثْتَهُ رَحْمَةً لِّلْعَالَمِينَ وَعَلَى آلِهِ  
وَاصْحَابِهِ أَجْمَعِينَ -

ترجمہ : اس مقام پر علماء کرام اور محدثین عظام نے فرمایا  
یہ ساری بہاریں اس شخص کے لیے ہیں جو کہ سنی صحیح العقیدہ ہو  
ورنہ بے ادب گستاخ کے لیے کسی قسم کی رعایت نہ ہلاگی۔

(احکام شریعت ص ۳۸)

کیونکہ جو شخص اس مقدس و مطہر نام کی عظمت کا قائل ہی نہیں  
اور کہے کہ عمل کے بغیر کوئی جنت جا ہی نہیں سکتا اس کے لیے رعایت  
کا سوال ہی نہیں وہ اپنے عملوں کے بل بوتے پر جنت حاصل کرے  
اور ساتھ یہ بھی ذہن میں رکھے من نوقش له في الحساب  
یہلاک۔ جس کو حساب میں پوچھ گچھ ہوئی وہ بچ نہیں سکتا۔

صَلَّى اللهُ تَعَالَى عَلَى حَبِيبِهِ الْكَرِيمِ

رَحْمَةً لِّلْعٰلَمِيْنَ وَعَلٰى اٰلِهٖ وَاصْحٰبِهٖ اَجْمَعِيْنَ -

(۱۱)

نامِ مُصْطَفٰى صَلَّى اللهُ عَلَيْهِ وَسَلَّمَ كى تعظيم كرنے سے

جنت عطا ہوگى اور سو سالہ گناہ معاف ہوگے۔

سیدنا موسىٰ كلیم اللہ علیہ الصلوٰۃ والسلام كا زمانہ تھا ان كى قوم

بنی اسرائیل میں ایک شخص نہایت ہی گنہگار اور كروار كا گنہگار تھا،

اس نے سو سال اور ایک قول كے مطابق دو سو سال نافرمانیوں

میں گزار دیے جب وہ مرگیا تو بنی اسرائیل نے اس كا غسل و كفن كوارا

نہ كیا بلکہ اسے ٹانگ سے پكڑ كے گندگی كے ڈھیر (اروڑی) پر پھینك

آئے ادھر اللہ تعالیٰ ﷻ نے اپنے پیارے كلیم ﷺ كى طرف وحی

بھیجی كہ ہمارا ایک دوست فوت ہوگیا ہے اور اسے لوگوں نے

گندگی پر پھینك دیا ہے آپ اپنی قوم كو حکم دیں كہ اس كو اٹھائیں

اور عزت و احترام كے ساتھ اس كى تجہیز و تكفین كریں پھر آپ اس

كا جنازہ پڑھائیں، یہ حکم سن كے اللہ علیہ الصلوٰۃ والسلام قوم كو لیکر

وہاں پہنچے اسے دیکھا تو پہچان لیا كہ یہ تو وہی پاپی ہے لیكن ماموسے

اسے اعزاز كے ساتھ اٹھا كے تجہیز و تكفین كے جنازہ پڑھایا اور دفن

کر دیا بعد میں موسیٰ علیہ السلام نے دربار الہی میں عرض کی یا اللہ ﷻ شخص  
 اتنا بڑا مجرم و گنہگار ایسے اعزاز کا حقدار کیسے ہو گیا تو رب کریم ﷻ  
 نے فرمایا اے میرے پیارے کلیم تھا تو یہ بڑا گنہگار اور سخت سزا کا  
 حقدار مگر ہوا یوں کہ ایک دن اس نے تو راہیت کھولی اور اس  
 میں میرے حبیب کے نام مبارک **محمّد** پر اس کی نظر پڑی اور  
 اس کے دل میں میرے حبیب کی محبت نے جوش مارا اس نے اس  
 نام مبارک کو بوسہ دیا اور آنکھوں پر رکھ کر دُروود پاک پڑھا لہذا اس  
 تعظیم کی وجہ سے میں نے اس کے سارے گناہ معاف کر دیے ہیں  
 اور اس کو اپنے مقبول بندوں میں داخل کر دیا ہے۔

(مقاصد السالکین ص ۵ - القول البدیع ص ۱۱۸ - حلیۃ الاولیاء ص ۴۲ - سیرت حبیبہ ص ۱)

اوپر جو مذکور ہوا کہ صد سالہ مجرم پیغمبر **مصطفیٰ اللہ علیہ وسلم**  
 کی وجہ سے بخشا گیا، اس واقعہ کو ایک واقعہ کہہ کر خارجی نظریات  
 والے رو کر دیتے ہیں لیکن مندرجہ ذیل حدیث پاک کو کیسے رو کرینگے  
 جو کہ صحیح بخاری، صحیح مسلم وغیرہ میں محفوظ ہے پڑھیے اور ایمان  
 تازہ کیجیے۔

حدیث: سیدنا ابو سعید خدری صحابی رضی اللہ عنہ راوی ہیں کہ رسول اکرم اللہ ﷺ  
 نے فرمایا پہلی اُمتوں میں ایک شخص ایسا مجرم و گنہگار تھا کہ اس نے

ﷺ

۹۹ ناحق قتل کیے پھر اس نے لوگوں سے پوچھا کہ مجھے کسی ایسے عالم کا پتہ بتاؤ جو کہ روتے زمین میں سب سے بڑا عالم ہو لوگوں نے ایک ایسے عالم کا پتہ بتا دیا وہ مجرم اس عالم (راہب) کے پاس آیا اور مسئلہ پوچھا کہ میں نے ناحق تینا نوے قتل کیے ہیں تو کیا میری توبہ قبول ہو سکتی ہے (وہ عالم بھی اس نظریہ کا تھا کہ بس عمل ہی عمل) اس عالم نے سن کر کہا ہرگز نہیں تیری توبہ قبول نہیں ہو سکتی یہ سن کر اس مجرم نے اس کو بھی قتل کر دیا پورا سو کر دیا کچھ عرصہ کے بعد پھر اس نے لوگوں سے پوچھا مجھے ایسا عالم دین بتاؤ جو کہ روتے زمین میں سب سے بڑا عالم ہو، لوگوں نے ایک عالم دین کا پتہ بتا دیا وہ مجرم پانی اس عالم دین کے ہاں حاضر ہوا اور مسئلہ پوچھا کہ جناب میں نے اپنے ہاتھ سے تینا نوے قتل کیے ہیں کیا میری توبہ قبول ہو سکتی ہے اس عالم دین نے فرمایا ہاں توبہ قبول ہو سکتی ہے کون ہے جو کہ اللہ تعالیٰ ﷻ کی رحمت کے سامنے آڑے آسکے تو توبہ کر اور فلاں بستی میں کچھ اللہ والے ایسے لوگ ہیں جو اللہ تعالیٰ جل جلالہ کی عبادت میں مشغول رہتے ہیں تو بھی وہاں ان کے پاس جا کر اللہ تعالیٰ کی عبادت میں مشغول ہو جا اور اپنی اس بستی کی طرف واپس مت آ وہ اس اللہ والوں کی بستی کی طرف چل پڑا اور جب وہ دونوں

بستیوں کے درمیان پہنچا تو اس کو موت آگئی، اب اس کے بارے میں رحمت والے اور عذاب والے فرشتوں کے درمیان جھگڑا کھڑا ہو گیا، رحمت والے فرشتوں نے یہ موقف اختیار کیا کہ یہ توبہ کر کے اللہ تعالیٰ ﷻ کی طرف جا رہا تھا اس لیے ہم اس کو جنت لے جائیں گے عذاب والے فرشتوں نے یہ موقف اختیار کیا کہ یہ اتنا بڑا مجرم جس نے ایک بھی نیکی نہیں کی یہ کیسے جنت جاسکتا ہے لہذا ہم اس کو دوزخ لے جائیں گے۔ اس جھگڑے کو مٹانے کے لیے اللہ تعالیٰ کی طرف سے ایک فرشتہ انسانی صورت میں آیا تو ان دونوں ٹیموں نے اس کو اپنا فیصلہ تسلیم کر لیا (کہ جو تو فیصلہ کرے گا، ہم دونوں جماعتوں کو منظور ہوگا) تو اس نے فیصلہ یہ سنایا کہ دونوں بستیوں کے درمیانی فاصلہ کی پیمائش کر لو جدھر قریب نکلے وہ لے جائیں لہذا جب پیمائش کرنے لگے تو (اللہ تعالیٰ کی رحمت جوش میں آگئی) اور اللہ تعالیٰ ﷻ نے اس ٹکڑے کو جس طرف سے چل کر آ رہا تھا اس کو حکم دیا تو ذرا بڑا ہو جا اور جس بستی کی طرف جا رہا تھا اس ٹکڑے کو حکم دیا کہ تو ذرا چھوٹا ہو جا اور جب پیمائش کی گئی تو وہ ٹکڑا جس طرف جا رہا تھا وہ ایک بالشت چھوٹا نکلا، اور اللہ تعالیٰ ﷻ نے (صرف اس نسبت کی وجہ سے) کہ وہ اللہ والوں کی بستی کے قریب

نکلا اس کو بخش دیا اور اس کو رحمت والے فرشتے لے گئے۔

(صحیح بخاری - صحیح مسلم - مشکوٰۃ شریف ص ۲۰۲ - ریاض الصالحین ص ۱۲)۔

سوال یہ ہے کہ کیا خارجی نظریات والے اس حدیث پاک کا بھی انکار کر دیں گے، اور کیا ایک اتنا بڑا مجرم جس نے پورا سونا حق قتل کیا وہ صرف اللہ والوں کی طرف جانے کی وجہ سے جنت کا حقدار ہو گیا حالانکہ اس نے ابھی ان اللہ والوں کو دیکھا نہیں ان کے پاس پہنچا نہیں صرف نسبت کی وجہ سے بخشا جاسکتا ہے تو کیا ایک مجرم حبیب خدا صَلَّى اللهُ عَلَيْهِ وَسَلَّمَ کے نام پاک کی تعظیم کرنے کی وجہ سے نہیں بخشا جاسکتا؟ ہاں ہاں ان لوگوں کے دلوں سے اللہ تعالیٰ کے حبیب صَلَّى اللهُ عَلَيْهِ وَسَلَّمَ کا بغض نکلے تو ان کو سمجھ آتے ورنہ کیسے مان سکتے ہیں۔

اللہ تعالیٰ ﷺ میں اس پیارے اور مقدس نام کی عظمتوں کو مان لینے کی توفیق عطا کرے۔ وَمَا ذَلِكْ عَلَى اللَّهِ بَعِزٌ۔

وَصَلَّى اللهُ تَعَالَى عَلَى النَّبِيِّ الْكَرِيمِ وَعَلَى آلِهِ وَأَصْحَابِهِ أَجْمَعِينَ۔

سیرت حبیبہ اور حلیۃ الاولیاء میں اتنا زیادہ ہے کہ اے موسیٰ میں نے اس کی اس تعظیم کی وجہ سے اس کے سو سالہ گناہ بخش دیے

اور ستر حوریں عطا کر دیں۔  
تعظیم جس نے کی ہے محمدؐ کے نام کی

خدا نے اس پر نارِ جہنم حرام کی

تثبیہ : فقیر ابو سعید غفرلہ نے جب یہ واقعہ پہلی بار پڑھا تو دل میں وسوسہ آیا کہ یہ واقعہ تو صرف عقیدت کی بنا پر کسی نے لکھ دیا ہوگا لیکن بعد میں تحقیق کی تو پتہ چلا کہ اس واقعہ مبارکہ کو بڑے بڑے جلیل القدر محدثین اور اولیاء کاملین نے ثابت کیا ہے چنکے قول مبارک کو جھٹلایا نہیں جاسکتا مثلاً عارف باللہ خواجہ ضیاء اللہ رحمۃ اللہ علیہ نے مقاصد السالکین میں اور حافظ الحدیث علامہ شمس الدین سخاوی رحمۃ اللہ علیہ نے القول البدیع میں اور محب رسول علامہ نہابانی رحمۃ اللہ علیہ نے اور علامہ ابو نعیم رحمۃ اللہ علیہ نے حلیۃ الاولیاء میں، حافظ الحدیث علامہ جلال الدین سیوطی رحمۃ اللہ علیہ نے خصائص کبریٰ میں۔ لہذا ثابت ہوا کہ یہ واقعہ برحق ہے، ایماندار اور محبت والے کے لیے شک کی گنجائش نہیں ہے۔ نیز اللہ تعالیٰ جل جلالہ نے جو اپنے حبیب صلی اللہ علیہ وسلم کو عظمتیں عطا فرماتی ہیں، ان عظمتوں کے مقابلہ میں ایک گناہگار کی ہزاروں کی بخشش ہو سکتی ہے لہذا نہ عقلاً شک و شبہ کی

لہ صلی اللہ علیہ وسلم



گنجائش ہے نہ نقلاً اللہ تعالیٰ جَلَّالَهُ مَان لِيْنِے کی توفیق عطا  
کرے، آمین۔

اللَّهُمَّ صَلِّ وَسَلِّمْ وَبَارِكْ عَلَىٰ حَبِيبِكَ الَّذِي  
بَعَثْتَهُ رَحْمَةً لِّلْعَالَمِينَ وَعَلَىٰ آلِهِ وَأَصْحَابِهِ أَجْمَعِينَ۔  
خارجی نظریات والے جو کہ عمل کو ہی اہمیت دیتے ہیں اور

کہتے ہیں عمل ہی عمل سب کچھ ہے جس کے عمل خراب ہوتے وہ  
دوزخ دھکیل دیا جائے گا، (اس بات کی تفصیل درکار ہو تو فقیر کی

کتاب "نسبت" کا مطالعہ کریں) وہ لوگ ایسے واقعات کو تسلیم  
نہیں کرتے اور کہتے ہیں لو دیکھو جی یہ کیسے ہو سکتا ہے کہ ایک

شخص سو سال گناہ کرتا رہے اور ایک چھوٹی سی بات پر وہ جنت  
پہنچ جائے یہ نہیں مانا جاسکتا۔ ایسے لوگوں کی نظر صرف اللہ تعالیٰ

کے عدل پر ہے فضل پر نہیں ہے اس نظریہ کی وجہ سے یہ لوگ  
احادیث مبارکہ کے بھی منکر ہو رہے ہیں۔ مندرجہ ذیل حدیث پاک

پڑھیں جو کہ صحیح بخاری اور دیگر حدیث پاک کی معتبر کتابوں میں درج ہے۔

حدیث ۲ : سیدنا ابو ہریرہ رضی اللہ عنہ راوی ہیں کہ —

رسول اللہ صَلَّى اللہُ عَلَیْہِ وَاٰلِہٖ وَسَلَّمَ نے فرمایا ایک فاحشہ عورت (طائفہ)

کہیں جا رہی تھی راستہ میں ایک کنواں دیکھا اور دیکھا کہ کنویں

کے کنارے ایک کتا جان بلب ہو رہا ہے (اس نے اندازہ کیا یہ کتا پیا سا تھا یہ کنویں پر آیا ہے کہ پانی پیے مگر نکال نہیں سکتا اور یہ یہاں گر گیا ہے) اس نے اپنا موزہ کنویں میں لٹکایا اور پانی نکال کر اس کتے کے منہ میں ڈالا تو اللہ تعالیٰ ﷻ نے اس بدکار عورت کو صرف اتنی بات پر بخش دیا، (وہ جنتی ہو گئی) - (مسند امام احمد ص ۵۱۰)

(صحیح بخاری ص ۲۹۶) - (مشکوٰۃ شریف ص ۱۶۸)

یہ ہے اللہ تعالیٰ ﷻ کا فضل اور خارجی لوگ کہتے ہیں ہاں اس عورت نے اللہ کی مخلوق پر رحم کیا تو اس وجہ سے بخشی گئی میں پوچھتا ہوں کیا تمہارے نزدیک کتے کی ایک خسیس جانور کی اتنی اہمیت ہے کہ اس پر رحم کھانے سے ایک بدکار عورت کے زندگی بھر کے گناہ بدکاریاں ساری معاف ہو جائیں تو کیا نبیوں کے نبی رسولوں کے امام صلی اللہ علیہ وسلم کی دربار الہی میں کوئی وقعت نہیں کہ ان کے نام پاک کی تعظیم کرنے سے ایک گناہگار مجرم بخشا جائے مگر بات یہ ہے کہ خارجیوں کی قسمت کھوٹی ہے کتے جیسے خسیس جانور کو تو اتنی اہمیت دیتے ہیں مگر حبیب خدا صلی اللہ علیہ وسلم جو سید العالمین ہیں جن کے سر پر اللہ تعالیٰ ﷻ نے محبوبیت کا تاج رکھا جن کی خاطر سب کچھ بنا اس محبوب رب العالمین صلی اللہ علیہ وسلم کی ان کی نظر

میں اتنی بھی وقعت نہیں ہے۔ (العیاذ باللہ)۔

وَسَيَعْلَمُ الَّذِينَ ظَلَمُوا أَيَّ مُنْقَلَبٍ يَنْقَلِبُونَ۔

جیسا ہے ایسے علماء کی عقل و دانش پر کیا ان کے دلوں میں

اللہ تعالیٰ ﷻ کے حبیب کا بغض نہیں؟

حَسْبُنَا اللَّهُ وَنِعْمَ الْوَكِيلُ۔

اللَّهُمَّ صَلِّ وَسَلِّمْ وَبَارِكْ عَلَى الْحَبِيبِ

النَّبِيِّ الْكَرِيمِ وَعَلَى آلِهِ وَأَصْحَابِهِ أَجْمَعِينَ۔

(۱۲)

سیدِ دو عالم صلی اللہ علیہ وسلم کے نام پاک کی تعظیم کرو

اور سیدھے جنت جاؤ۔

جب اذان ہو اور مؤذن اَشْهَدُ أَنَّ مُحَمَّدًا رَسُولُ اللَّهِ

پڑھے تو مستحب ہے کہ نامِ نامی اسمِ گرامی سُنَّے والا درود پاک

پڑھے اور انگوٹھوں کو چوم کر آنکھوں پر لگاتے، ایسا کرنے والے

کو حبیبِ خدا صَلَّی اللہُ عَلَیْهِ وَسَلَّمَ جنت لے جائیں گے۔

چنانچہ رد المحتار فتاویٰ شامی میں ہے:

وَيَسْتَحَبُّ أَنْ يُقَالَ عِنْدَ سَمَاعِ الْأُولَى

مِنَ الشَّهَادَةِ صَلَّى اللَّهُ عَلَيْكَ يَا رَسُولَ اللَّهِ وَ  
 عِنْدَ الثَّانِيَةِ مِنْهَا قَرَّتْ عَيْنِي بِكَ يَا رَسُولَ اللَّهِ  
 ثُمَّ يَقُولُ اللَّهُمَّ مَتِّعْنِي بِالسَّمْعِ وَالْبَصْرِ  
 بَعْدَ وَضْعِ ظُفْرِي الْأَيْهَا مَيَّنِ عَلَى الْعَيْنَيْنِ  
 فَإِنَّهُ عَلَيْهِ السَّلَامُ يَكُونُ قَائِدًا لَهُ إِلَى الْجَنَّةِ  
 كَذَا فِي كَنْزِ الْعِبَادِ قَهْطَانِي وَنَحْوَهُ فِي  
 فِتَاوَى الصُّوفِيَّةِ -

(رد المحتار ص ۳۹۸ جلد ۱ - مخطاوی علی المراقی ص ۱۵۶)

یعنی جب اذان میں مؤذن **أَشْهَدُ أَنَّ مُحَمَّدًا رَسُولُ اللَّهِ**  
 کہے تو مستحب ہے کہ سننے والا کہے **صَلَّى اللَّهُ عَلَيْكَ يَا**  
**رَسُولَ اللَّهِ**۔ اور جب دوسری مرتبہ یہی کلمہ سنے تو کہے،  
**قَرَّةٌ عَيْنِي بِكَ يَا رَسُولَ اللَّهِ اللَّهُمَّ مَتِّعْنِي بِالسَّمْعِ**  
**وَالْبَصْرِ**۔ اور انگوٹھے چوم کر آنکھوں پر لگاتے ایسا کرنے  
 والے کو نبی کریم **صَلَّى اللَّهُ عَلَيْهِ وَسَلَّمَ** جنت لے جائیں گے جیسے کہ  
 یہ مسئلہ کنز العباد میں ہے اور ایسے ہی فتاوی صوفیہ میں ہے۔  
 نیز علامہ شامی **رَضِيَ اللَّهُ عَنْهُ** نے رد المحتار میں فرمایا :

وَفِي كِتَابِ الْفِرْدَوْسِ مَنْ قَبَّلَ ظُفْرِي

إِبْهَامِيهِ عِنْدَ سَمَاعٍ أَشْهَدُ أَنَّ مُحَمَّدًا  
رَسُولُ اللَّهِ فِي الْأَذَانِ أَنَا قَائِدُهُ وَمُدْخِلُهُ  
فِي صُفُوفِ الْجَنَّةِ وَتَمَامُهُ فِي حَوَاشِي  
الْبَحْرِ لِلدَّمَلِيِّ -

(رد المحتار ص ۳۹۸)

یعنی کتاب الفردوس میں یوں ہے کہ جس نے اذان میں اشہدُ  
أَنَّ مُحَمَّدًا رَسُولُ اللَّهِ سُنَا اور انگوٹھوں کو بوسہ  
دیا تو سرکار علیہ الصلوٰۃ والسلام کا فرمان ہے کہ میں ایسے شخص کا قائد  
ہوں گا اور اسے جنت کی صفوں میں داخل کروں گا۔  
صَلَّى اللَّهُ تَعَالَى عَلَيْهِ وَآلِهِ وَسَلَّمَ -

نیز طحاوی علی مرقی الفلاح میں مزید فرمایا :

وَذَكَرَ الدِّیْلَمِيُّ فِي الْفِرْدَوْسِ مِنْ  
حَدِيثِ أَبِي بَكْرٍ الصِّدِّيقِ رَضِيَ اللَّهُ عَنْهُ مَرْفُوعًا  
مَنْ مَسَحَ الْعَيْنَ بِبَاطِنِ أَنْمِلَةٍ السَّبَابِ تَبَيَّنَ  
بَعْدَ تَقْبِيلِهِمَا عِنْدَ قَوْلِ الْمُؤَذِّنِ أَشْهَدُ أَنَّ  
مُحَمَّدًا رَسُولُ اللَّهِ وَقَالَ أَشْهَدُ أَنَّ  
مُحَمَّدًا عَبْدُهُ وَرَسُولُهُ رَضِيَتْ بِاللَّهِ

رَبًّا وَبِالْإِسْلَامِ دِينًا وَبِمُحَمَّدٍ  
 نَبِيًّا حَلَّتْ لَهُ شَفَاعَتِي -

(طحاوی ص ۱۶۵ - مقاصد حسنہ ص ۲۸۲)

یعنی دینی نے فر دوس میں سیدنا صدیق اکبر رضی اللہ عنہ کی مرفوع  
 حدیث بیان کی کہ جو شخص انگلیوں کو بوسہ دے اور ان دونوں کو  
 آنکھوں پر لگائے جبکہ مؤذن أَشْهَدُ أَنْ مُحَمَّدًا رَسُولُ اللَّهِ  
 پڑھے اور سننے والا ساتھ یہ بھی کہے أَشْهَدُ أَنْ مُحَمَّدًا عَبْدُهُ  
وَرَسُولُهُ رَضِيْتُ بِاللَّهِ رَبًّا وَبِالْإِسْلَامِ دِينًا  
وَبِمُحَمَّدٍ صَلَّى اللَّهُ عَلَيْهِ وَسَلَّمَ نَبِيًّا، تو سرکاری  
 فرمان ہے کہ ایسے شخص کے لیے میری شفاعت حلال ہو جائیگی۔  
صَلَّى اللَّهُ تَعَالَى عَلَيْهِ وَآلِهِ وَسَلَّمَ۔

نوٹ: بعض لوگ کہیں صَلَّى اللَّهُ تَعَالَى عَلَيْهِ وَآلِهِ وَسَلَّمَ کے لیے علامہ سے  
 غلط مطلب لے کر کہہ دیتے کہ یہ حدیث تو صحیح ہی نہیں تو کیا  
 ثابت ہوگا، اس غلط مطلب کا ازالہ کرنے کے لیے علامہ

طحاوی رضی اللہ عنہ نے فرمایا وَبِمِثْلِهِ يُعْمَلُ فِي الْفَضَائِلِ  
 یعنی فضائل اعمال میں اگر رفع صحت تک نہ بھی پہنچا ہو تو عمل  
 کرنا جائز ہے۔ فَجَزَاهُمْ اللَّهُ تَعَالَى أَحْسَنَ الْجَزَاءِ۔

اسی لیے حضرت ملا علی قاری نے فرمایا :

وَإِذَا ثَبَتَ رَفْعُهُ إِلَى الصِّدِّيقِ صَلَّى اللَّهُ عَلَيْهِ فَيَكْفَى

لِلْعَمَلِ بِهِ لِقَوْلِهِ عَلَيْهِ الصَّلَاةُ وَالسَّلَامُ عَلَيْكُمْ

بِسُنَّتِي وَسُنَّةِ الْخُلَفَاءِ الرَّاشِدِينَ -

(موضوعات کبشیر)

یعنی جب اس روایت کا رفع سیدنا صدیق اکبر رضی اللہ عنہ تک

ثابت ہے تو عمل کے لیے اتنا ہی کافی ہے کیونکہ رسول اللہ ﷺ

کا فرمانِ عالی شان ہے اے اُمت تم پر میری سنت اور میرے

خلفائے راشدین کی سنت لازم ہے۔

عجوبہ : فقیر ابو سعید غفرلہ جن ایام میں بحکم سیدی محدث اعظم

پاکستان ﷺ فتویٰ نویسی پر مامور تھا ان دنوں ایک صاحب

دارالافتار جامعہ رضویہ میں آئے اور سوال کیا کہ کیا کسی فتویٰ کی کتاب

میں اذان سن کر سرکار ﷺ کے نام مبارک پر انگوٹھے چومنے

کا ذکر ہے؟ میں نے کہا ہاں ہے وہ بولے مجھے دکھاؤ میں نے پوچھا

اس پوچھنے کی ضرورت کیوں پڑی وہ بولے کہ میں فیصل آباد کی جامع

مسجد پھری بازار کے خطیب مفتی صاحب کے ہاں گیا اور وہاں سوال

کیا کہ کسی فتویٰ کی کتاب میں اذان میں نام مبارک سن کر انگوٹھے

چو منے کا ذکر ہے؟ مفتی صاحب نے کہا ہے کہ فتاویٰ کی کسی کتاب میں اس کا ذکر نہیں ہے اس لیے میں آپ سے پوچھنے آیا ہوں فقیر نے اسی وقت فتاویٰ شامی ردالمحتار اور طحاوی شریف نکال کر دکھادیں کہ اپنی آنکھوں سے دیکھ لو یہ دونوں کتابیں فتویٰ کی ہیں، وہ صاحب دیکھ کر مبہوت سے رہ گئے (کہ واقعی وہ دوسرے لوگ اللہ تعالیٰ جل جلالہ کے حبیب ﷺ کی عظمت کو چھپا جاتے ہیں، اور یہودیوں کا کردار ادا کرتے ہیں)۔

حَسْبُنَا اللَّهُ وَنِعْمَ الْوَكِيلُ -

نوٹ : فتاویٰ شامی (ردالمحتار) فتویٰ کی ایسی کتاب ہے کہ اس کے سوا کسی حنفی مفتی کو فتویٰ چلانا بہت مشکل ہے خواہ وہ مفتی بریلوی ہو خواہ دیوبندی اور یہ کتاب فتاویٰ شامی عموماً ہر حنفی مفتی کے پاس ہوتی ہے لہذا مفتی ہو کر یہ کہنا کہ فتویٰ کی کسی کتاب میں سرکار ﷺ کا اذان میں نام پاک سن کر انگوٹھے چو منے کا ذکر ہی نہیں یہ سراسر کمان شان مصطفیٰ ہے (ﷺ) اور یہ اس کے مترادف ہے کہ کوئی دوپہ کے وقت جبکہ آفتاب پوری چمک دمک کے ساتھ فلک پر تابندہ ہوا اور کوئی کہے کہ سورج ہے ہی نہیں۔ یا اللہ جل جلالہ ہمیں



تعصب سے بچا اور اپنے حبیب ﷺ کی سچی محبت  
عطا فرما۔

۱۳

نام مُصطفیٰ ﷺ کی تعظیم سے  
آنکھ سے کنکری نکل گئی۔

حضرت فقیہ محمد بابا رحمۃ اللہ علیہ نے اپنی آپ بیتی بیان کی کہ آندھی  
چلی تو میری آنکھ میں کنکری پڑ گئی جس سے سخت تکلیف ہوئی اور وہ  
کسی طرح بھی نکلتی نہ تھی اور جب اذان ہوئی اور مؤذن نے کہا  
أَشْهَدُ أَنْ مُحَمَّدًا رَسُولُ اللَّهِ ط تو یہ سُن کر میں نے  
بھی یہی کہا فوراً کنکری نکل گئی۔ (مقاصدِ حسنہ ص ۲۸۳)

۱۴

نام محمّد ﷺ کے سامنے  
کنکری کا نکل جانا معمولی بات ہے۔  
مندرجہ بالا واقعہ سُن کر علامہ رواد نے فرمایا:

وَهَذَا يَسِيرٌ فِي جَنْبِ فَضَائِلِ الرَّسُولِ ﷺ

یعنی فضائلِ مصطفیٰ ﷺ کے مقابلہ میں کنکری کا نکل جانا معمولی سی بات ہے۔

(مقاصدِ حسنہ ص ۳۸۴)

۱۵

اذان میں نامِ حبیبِ خدا ﷺ سن کر درودِ پاک پڑھنے اور انگوٹھے چوم کر آنکھوں سے لگانے والے کی آنکھیں کبھی نہ دکھیں گی۔

حضرت شمس الدین بن صالح مدنی جو کہ مسجد نبوی شریف کے امام و خطیب تھے اپنی کتاب میں فرماتے ہیں کہ میں نے بعض مصری متقدمین سے سنا فرماتے تھے کہ جب کوئی اذان میں نامِ حبیبِ ﷺ سنے اور شہادت کی انگلی اور انگوٹھے کو چوم کر آنکھوں سے لگاتے اس کی آنکھیں کبھی نہ دکھیں گی۔

(مقاصدِ حسنہ ص ۳۸۴)

۱۶

بعض شیوخِ عراق کا اسی ٹھے ملتا جلتا قول مبارک

یہی حضرت شیخ ابو صالح مدنی رحمۃ اللہ علیہ نے فرمایا نیز میں نے

فقیہ محمد الرزندی سے سنا وہ بعض مشائخ عراق یا مشائخ عجم سے بیان فرما رہے تھے کہ جب اذان میں نام نامی اسم گرامی حَبِيبِ اللّٰهِ صَلَّى عَلَيْهِ وَسَلَّمَ سنے تو انگوٹھوں کو چوم کر آنکھوں پر لگاتے اور کہے صَلَّى اللّٰهُ عَلَيْكَ يَا سَيِّدِي يَا رَسُولَ اللّٰهِ وَيَا حَبِيبَ قَلْبِي وَيَا نُورَ بَصَرِي وَيَا قُدْرَةَ عَيْنِي۔ اس کے بعد فرمایا کہ میں نے جب سے یہ عمل شروع کیا ہے میری آنکھیں کبھی نہیں دکھیں۔  
(مقاصد حسنہ ص ۳۸۳)

(۱۷)

مسجد نبوی شریف کے خطیب ابوصالح مدنی رَضِيَ اللّٰهُ عَنْهُ یہ سارے واقعات بیان کرنے کے بعد فرماتے ہیں :

وَ اَنَا وَ لِلّٰهِ الْحَمْدُ وَ الشُّكْرُ مِنْذُ سَمِعْتُهُ  
مِنْهُمَا اسْتَعْمَلْتُهُ فَلَمْ تَرْمَدْ عَيْنِي وَ اَرْجُوْا  
اَنْ عَافِيَتَهُمَا تَدُوْمُ وَ اِنْ اَسْلَمَ مِنَ الْعَمَى  
اِنْ شَاءَ اللّٰهُ تَعَالَى۔

(مقاصد حسنہ ص ۳۸۳)

یعنی اللہ تعالیٰ جلالہ کا بے حد شکر ہے کہ جب سے میں نے ان دونوں بزرگوں سے مندرجہ بالا ارشاد مبارک سنے ہیں میں بھی یہی

عمل کرتا ہوں لہذا میری بھی آنکھیں آج تک نہیں دکھیں اور میں اللہ تعالیٰ جَلَّالہٗ کی رحمت سے اُمید رکھتا ہوں کہ میری آنکھیں ہمیشہ محفوظ رہیں گی اور میں اندھا بھی نہیں ہوں گا ، انشاء اللہ تعالیٰ۔

(مقاصدِ حسنہ ص ۳۸۴)

۱۸

امام اہلبیت سیدنا امام حسن مجتبیٰ رضی اللہ عنہ کا قول مبارک

حضرت خواجہ فقیہ محمد بن سعید خولانی فرماتے ہیں مجھ سے عالم فاضل فقیہ ابو الحسن علی محمد بن حدید حسینی نے بیان کیا اور انہوں نے فقیہ زاہد بلالی سے انہوں نے سیدنا امام حسن مجتبیٰ رَضِيَ اللهُ عَنْهُ سے بیان کیا آپ نے فرمایا جو شخص سُنَّے کہ مَوْذَنٌ اَشْهَدُ اَنَّ مُحَمَّدًا رَسُوْلُ اللّٰهِ کہہ رہا ہے اور وہ سُنُّ کہ پڑھے مَرَحَبًا بِحَبِيْبِيْ وَقَدْرَةَ عَيْنِيْ مُحَمَّدٌ بِنِ عَبْدِ اللّٰهِ الصَّبِيُّ عَلَيْهِ السَّلَامُ اور انگوٹھوں کو چوم کر آنکھوں پر لگائے وہ نہ کبھی اندھا ہوگا نہ اس کی آنکھیں دکھیں گی۔

(مقاصدِ حسنہ ص ۳۸۵)

یوں ہی خواجہ شمس الدین محمد بن ابوالنصر بخاری

سے مروی ہے

کہ جو کوئی یہ عمل کرے گا وہ کبھی اندھا نہیں ہوگا۔

(مقاصدِ حسنہ ص ۳۸۵)

جو شخص مذکورہ بالا عمل کرے حبیبِ خدا صلی اللہ علیہ وسلم

اسے جنت لے جائیں گے

شرح نقایہ میں ہے:

وَأَعْلَمَ أَنَّهُ يَسْتَحِبُّ أَنْ يُقَالَ عِنْدَ

سَمَاعِ الْأُولَى مِنَ الشَّهَادَةِ صَلَّى اللَّهُ عَلَيْكَ

يَا رَسُولَ اللَّهِ وَعِنْدَ الثَّانِيَةِ مِنْهُمَا قِرَّةُ عَيْنِي

بِكَ يَا رَسُولَ اللَّهِ ثُمَّ يُقَالُ اللَّهُمَّ مَتِّعْنِي بِالسَّمْعِ

وَالْبَصَرِ بَعْدَ وَضْعِ ظَفَرِي الْإِيهَامَيْنِ عَلَى

الْعَيْنَيْنِ فَإِنَّهُ صَلَّى اللَّهُ عَلَيْهِ وَسَلَّمَ يَكُونُ لَهُ

## قَائِدًا إِلَى الْجَنَّةِ -

(مسیر العین ص ۱۳)

یعنی جاننا چاہیے کہ جب مؤذن اذان میں پہلی بار اَشْهَدُ  
 اَنَّ مُحَمَّدًا رَّسُولُ اللّٰهِ پڑھے تو مستحب ہے کہ سننے والا  
 انگوٹھے چوم کر آنکھوں پر لگائے اور کہے صَلَّى اللّٰهُ عَلَيْكَ  
 يَا رَسُوْلَ اللّٰهِ - اور جب مؤذن دوسری بار کہے اَشْهَدُ اَنَّ  
 مُحَمَّدًا رَّسُوْلَ اللّٰهِ تو سننے والا انگوٹھے چوم کر آنکھوں پر  
 رکھے اور کہے قُدَّةُ عَيْنِي بِكَ يَا رَسُوْلَ اللّٰهِ اَللّٰهُمَّ  
 مَتِّعْنِي بِالسَّمْعِ وَالْبَصْرِ - ایسا کر نیوالے کو حبیبِ خدا صَلَّى اللّٰهُ عَلَيْهِ وَسَلَّمَ  
 جنت لے جائیں گے۔

وَصَلَّى اللّٰهُ عَلَى النَّبِيِّ الْكَرِيْمِ وَعَلَى  
 اٰلِهِ وَاَصْحَابِهِ اَجْمَعِيْنَ -

(مسیر العین ص ۱۴)

اسی طرح فتاویٰ صوفیہ میں ہے۔

(۲۱)

اذان میں نام پاکِ سُکْر انگوٹھوں کو چوم کر آنکھوں پر رکھنا جائز و مستحب ہے  
 شیخ المشائخ علامہ جمال الدین مکی نے اپنے فتاویٰ میں فرمایا:

سُئِلَتْ عَنْ تَقْيِيلِ الْإِبْهَامَيْنِ وَوَضْعِهِمَا  
 عَلَى الْعَيْنَيْنِ عِنْدَ ذِكْرِ اسْمِهِ صَلَّى اللَّهُ عَلَيْهِ وَسَلَّمَ  
 فِي الْأَذَانِ هَلْ هُوَ جَائِزٌ أَمْ لَا أَجَبْتُ بِأَنْصَهُ  
 تَقْيِيلِ الْإِبْهَامَيْنِ وَوَضْعُهُمَا عَلَى الْعَيْنَيْنِ  
 عِنْدَ ذِكْرِ اسْمِهِ صَلَّى اللَّهُ عَلَيْهِ وَسَلَّمَ  
 فِي الْأَذَانِ جَائِزٌ بَلْ هُوَ مُسْتَحَبٌّ صَرَّحَ  
 بِهِ مَشَائِخُنَا -

(مسیر العین ص ۱۳)

یعنی حضرت شیخ جمال الدین فرماتے ہیں مجھ سے سوال ہوا کہ  
 اذان میں حبیبِ خدا صَلَّى اللَّهُ عَلَيْهِ وَسَلَّمَ کا نام مبارک سن کر انگوٹھوں کو  
 بوسہ دے کر آنکھوں پر لگانا جائز ہے یا نہیں تو میں نے ان الفاظ  
 سے جواب دیا اذان میں نامِ نامی اسمِ گرامی رسولِ اکرم صَلَّى اللَّهُ عَلَيْهِ وَسَلَّمَ  
 کا سن کر انگوٹھوں کو چوم کر آنکھوں پر لگانا جائز ہے بلکہ مستحب  
 ہے جیسے کہ ہمارے بزرگوں نے اپنی اپنی کتابوں میں اس کی  
 تصریح کی ہے۔

اللَّهُمَّ صَلِّ وَسَلِّمْ وَبَارِكْ عَلَى حَبِيبِكَ  
 الْكَرِيمِ وَعَلَى آلِهِ وَأَصْحَابِهِ أَجْمَعِينَ -

صاحبِ رُوحِ البیان کے نزدیک بھی اذان میں نام مبارک  
سُن کر انگُوٹھوں کو بوسہ دے کر آنکھوں پر لگانا مستحب ہے

وَيَسْتَحِبُّ أَنْ يَقُولَ عِنْدَ سَمَاعِ الْأُولَى

مِنَ الشَّهَادَةِ صَلَّى اللَّهُ عَلَيْكَ يَا رَسُولَ اللَّهِ وَعِنْدَ

سَمَاعِ الثَّانِيَةِ قُرَّةَ عَيْنِي بِكَ يَا رَسُولَ اللَّهِ

ثُمَّ يَقُولُ اللَّهُمَّ مَتِّعْنِي بِالسَّمْعِ وَالْبَصَرِ

بَعْدَ وَضْعِ ظَفَرِي الْأَيْهَامَيْنِ عَلَى الْعَيْنَيْنِ

كَمَا فِي شَرْحِ الْقَهْطَانِيِّ وَفِي ثُفَّةِ الصَّلَاةِ

لِلْكَاشِفِيِّ صَاحِبِ التَّفْسِيرِ نَقْلًا عَنِ الْفُقَهَاءِ

الْكِبَارِ -

(تفسیر رُوحِ البیان ص ۲۶ جلد ۲۳)

یعنی اذان میں جب پہلی بار سُننے آسُھدُ أَنْ مُحَمَّدًا

رَسُولُ اللَّهِ تُوَسْتَحَبُّ عِنْدَ سَمَاعِ الْأُولَى صَلَّى اللَّهُ

عَلَيْكَ يَا رَسُولَ اللَّهِ - اور جب دوسری بار سُننے تو کہے قُرَّةَ

عَيْنِي بِكَ يَا رَسُولَ اللَّهِ - (آپ کی برکت سے میری آنکھوں

کی ٹھنڈک ہے) جبکہ دونوں بار انگُوٹھے چوم کر آنکھوں پر لگائے



یوں شرح قستانی میں ہے اور انھوں نے بڑے بڑے فقہا کرام سے نقل کیا ہے۔

صَلَّى اللهُ عَلَى النَّبِيِّ الْكَرِيمِ وَعَلَى  
آلِهِ وَاصْحَابِهِ أَجْمَعِينَ -

(۲۳)

اذان میں انگوٹھے چوم کر آنکھوں پر لگانا یہ سیدنا صدیق اکبر رضی اللہ عنہ کی سنت ہے دہلی نے فردوس میں صدیق اکبر رضی اللہ عنہ والی حدیث پاک ذکر کی ہے کہ انھوں نے جب موذن کو أَشْهَدُ أَنَّ مُحَمَّدًا رَسُولُ اللَّهِ پڑھتے سنا تو (صدیق اکبر رضی اللہ عنہ) نے اسی طرح کیا اور انگوٹیوں کو بوسہ دیکر آنکھوں پر لگایا یہ دیکھ کر رحمت والے نبی صلی اللہ علیہ وسلم نے فرمایا مَنْ فَعَلَ مِثْلَ مَا فَعَلَ خَلِيلِي فَقَدْ حَلَّتْ عَلَيْهِ شَفَاعَتِي - وَلَا يَصِيحُ -

(مقاصد حسنہ ص ۳۸۳)

یعنی جو کام میرے خلیل ابو بکر نے کیا ہے جو مسلمان ایسا کرے گا اس کیلئے میری شفاعت حلال ہوگئی، اور اس کی سند درجہ صحت

تک نہیں پہنچی۔

مولای صلِّ وسلِّمَ دامتْ ابدًا  
علیٰ حبیبِ خیرِ الخلقِ کلِّهم

(۲۳)

ولیوں کے ولی سیدنا امام ربانی مجدد الف ثانی سرہندی قدس سرہ

بھی اذان میں نام مبارک سن کر انگوٹھے چوم کر آنکھوں پر لگاتے تھے

”جواہر مجددیہ“ میں ہے (سیدنا امام ربانی قدس سرہ) جس وقت

اذان سنتے اس کا جواب دیتے اور بوقت شہادۃ ثانیہ (اَشْهَدُ

اَنَّ مُحَمَّدًا رَّسُولُ اللّٰهِ) تقبیل ابہامین (انگوٹھے چوم کر

آنکھوں پر لگاتے) اور قَدْرَةَ عَيْنِي بِكَ يَا رَسُولَ اللّٰهِ۔ پڑھتے

(جواہر مجددیہ ص ۵۲، مصنفہ حضرت خواجہ احمد حسین نقشبندی قادری رحمۃ اللہ علیہ)

۱۔ اے میرے عزیز غور کہ یہ امام ربانی کون ہیں یہ وہ ہیں جن

کے متعلق پانچ سو سال پہلے غوثوں کے غوث محبوب سبحانی قطب ربانی

غوث اعظم جیلانی قدس سرہ نے بشارت دی تھی، ہوا یوں کہ ایک

دن سیدنا غوث اعظم جیلانی رحمۃ اللہ علیہ کسی جنگل میں مراقبہ کر رہے

تھے کہ یکایک ایک نور آسمان سے نمودار ہوا اس سے سارا جہان

منور ہو گیا اور الہام ہوا کہ آپ سے پانچ سو سال بعد جب کہ  
 جہاں میں شرک و بدعت پھیل جاتے گی اس وقت ایک بزرگ پیدا  
 ہو گا جو کہ وحید اُمت (یکتا اُمت) پیدا ہو گا وہ دُنیا سے شرک اور  
 گمراہی کو مٹا کر دے گا، دینِ مُصطفیٰ (صَلَّى اللهُ عَلَيْهِ وَسَلَّمَ) کو  
 نئے سرے سے تازگی بخشنے گا اور اس کی صحبت کیما ہوگی، اس  
 کے صاحبزادے اور خلفاء بارگاہِ صمدیت کے صدر نشین ہوں گے  
 یہ سن کر سیدنا غوثِ اعظم بغدادی قدس سرہ نے اپنے خرقہ خاص کو  
 اپنے کمالات (نسبتِ قادریہ) سے بھر پور کر کے اپنے صاحبزادہ  
 تاج الدین سید عبدالرزاق رَضِيَ اللهُ عَنْهُ کے سپرد کیا اور فرمایا کہ جب  
 اس بزرگ کا ظہور ہو یہ خرقہ ان کے حوالے کر دینا اس وقت سے  
 وہ خرقہ خاص سید عبدالرزاق رَضِيَ اللهُ عَنْهُ کی اولاد میں یکے بعد دیگرے  
 وصیت کے مطابق سپرد ہوتا رہا حتیٰ کہ ۱۱۱۳ھ میں سیدنا غوثِ اعظم  
 محبوبِ ربّانی قدس سرہ کی اولادِ پاک میں سے سید سکندر شاہ  
 کیتھلی رَضِيَ اللهُ عَنْهُ اسے کیتھلی سے اٹھا کر سرہند شریف لاتے اس  
 وقت حضرت امام ربّانی مجددِ الف ثانی قدس سرہ مراقبہ میں تھے  
 تو اچانک حضرت شاہ سکندر کیتھلی رَضِيَ اللهُ عَنْهُ نے آپ کے اوپر ڈال دیا  
 جس سے آپ نسبتِ قادریہ کے فیض سے بہت زیادہ مسرور ہوئے

(جو امرِ مجددیہ مٹ)

۲- یہ وہ امام ربّانی ہیں جن کے متعلق حضرت شیخ احمد جام رحمۃ اللہ علیہ نے فرمایا تھا آج سے چار سو سال بعد میرا ایک ہم نام پیدا ہوگا، (شیخ احمد جام کا نام بھی احمد تھا اور سیدنا امام ربّانی کا نام بھی احمد ہے) (رضی اللہ عنہما) وہ میرے بعد میرے ہم ناموں سے افضل ہوگا۔

(جواہر مجددیہ ص ۱)

۳- یہ وہ امام ربّانی مجدد الف ثانی قدس سرّہ ہیں جن کے متعلق حضرت شیخ احمد جام رحمہ اللہ کے صاحبزادے شیخ ظہور الدین رحمہ اللہ نے فرمایا ہے کہ میرے والد ماجد کے ہاتھ پر چھ لاکھ آدمیوں نے بیعت کی تھی تو میں نے اپنے والد ماجد سے عرض کیا بڑے بڑے مشائخ کرام کے حالات کتابوں میں مرقوم ہیں لیکن آپ کے حالات سب سے ممتاز ہیں، یہ سن کر آپ نے فرمایا اب سے چار سو سال بعد ایک میرا ہم نام بزرگ پیدا ہوگا اس کے حالات مجھ سے بھی کہیں افضل ہوں گے۔

(جواہر مجددیہ ص ۱)

حضرت شیخ ملا جامی رحمۃ اللہ علیہ نے بھی حضرت شیخ احمد جام رحمہ اللہ کا مذکورہ قول مبارک تحریر فرمایا ہے کہ شیخ احمد جام کا وصال ۴۰۰ھ میں ہوا اور حضرت امام ربّانی رحمۃ اللہ علیہ کا ظہور ۸۰۰ھ میں ہوا جو کہ

پورے چار سو سال بنتے ہیں لہذا ثابت ہوا کہ وہ بزرگ جنگی بشارت  
دی گئی تھی وہ آپ ہی ہیں۔

(جواہر مجددیہ ص ۱۱)

۴۔ یہ امام ربانی مجدد الف ثانی رحمۃ اللہ علیہ وہ ہیں جن کے متعلق حضرت  
شیخ خلیل اللہ بدخشی رحمۃ اللہ علیہ نے فرمایا تھا کہ سلسلہ عالیہ نقشبندیہ میں  
ایک بزرگ جو کہ افضل ترین اولیاء اُمت سے ہونگے ملک ہند میں پیدا  
ہونے والے ہیں میری ان کے ساتھ ملاقات نہ ہو سکے گی جس کا مجھے  
افسوس ہے پھر آپ نے ایک خط حضرت امام ربانی کے نام لکھ کر اپنے  
خلیفہ خواجہ عبدالرحمن بدخشی کے حوالے کیا اور وہ خلیفہ صاحب اس  
خط کو لے کر ۱۰۲۲ھ ہجری میں آئے اور حضرت امام ربانی قدس سرہ  
کی خدمت میں پیش کیا اس خط میں دُعا کے لیے عرضداشت تھی،  
سیدنا امام ربانی نے وہ خط پڑھ کر دُعا کی اور پھر فرمایا شیخ خلیل اللہ  
بدخشی کا مقام کبار اولیاء اُمت میں نظر آتا ہے۔

(جواہر مجددیہ ص ۱۱)

۵۔ یہ وہ امام ربانی ہیں کہ جب اسحاق دوبے دینی عروج پر پہنچ گئی  
تو لوگ حضرت سلیم چشتی اور حضرت شیخ نظام نارنولی اور حضرت شیخ  
عبداللہ سہروردی رحمہم اللہ کی خدمت میں اکبر بادشاہ کی بے دینی کی

شکایات لے کر آتے تو یہ اولیاء اُمت توجہ باطنی کے بعد فرماتے  
صبر کرو عنقریب ایک امام وقت اور اسلام کا مجدد پیدا ہونے والا  
ہے وہ اس بے دینی اور گمراہی کو دفع کرے گا اور قیامت تک  
اس کا نور باقی رہے گا۔

(جو اہمیر مجددیہ ص ۱۶۱)

۴۔ یہ وہ امام ربانی مجدد الف ثانی قدس سرہ ہیں جن کے متعلق  
جب آپ کے والد ماجد حضرت شیخ عبد الواحد رحمۃ اللہ علیہ نے اپنے  
پیر و مرشد خواجہ عبد القدوس رحمۃ اللہ علیہ کی خدمت میں بیعت کیلئے  
حاضر ہوئے تو حضرت خواجہ عبد القدوس نے فرمایا آپ کی پیشانی میں  
میں ایک ولی برحق کا نور جلوہ گر ہے اُس نور سے مشرق و مغرب  
روشن ہونگے اور بدعت و گمراہی مٹ جائیگی اگر میں اس وقت  
تک زندہ رہا تو اس کو دربار الہی میں وسیلہ بناؤں گا۔

(جو اہمیر مجددیہ ص ۱۶۱)

۵۔ یہ وہ امام ربانی قدس سرہ ہیں کہ جس سال ۹۷۱ھ میں آپ  
کی پیدائش ہوئی اس سال خان اعظم خاں کے دربار نجومی اکٹھے  
ہوئے اور سب نے کہا تین دن سے ایک ستارہ طلوع ہو رہا  
ہے جس سے یہ نتائج اخذ کیے جا رہے ہیں کہ کوئی مرد خدا پیدا

ہوا ہے جو کہ اسلام کو تازگی بخشنے گا۔

(جواہرِ مجددیہ ص ۱۱)

۸۔ یہ وہ امام ربّانی مجدد الف ثانی ہیں کہ ان کی ولادت کے سال اراکین سلطنت نے کچھ خوابیں دیکھیں کہ سرہند سے ایک نور کا ظہور ہوا ہے انہوں نے یہ خوابیں شیخ کبیر الاولیاء کی خدمت میں عرض کیں آپ نے فرمایا سرہند سے جو نور کا ظہور دیکھا گیا ہے یہ کسی ولی برحق کی ولادت کی طرف اشارہ ہے۔

(جواہرِ مجددیہ ص ۱۱)

۹۔ یہ وہ امام ربّانی ہیں جن کے متعلق آپ کے والد ماجد رحمہ اللہ نے ایک دن مراقبہ کی حالت میں دیکھا کہ جہان میں تاریکی پھیلی ہوئی ہے اور ریچھ، بندر، خنزیر، لوگوں کو ہلاک کر رہے ہیں پھر کیا ایک دیکھا کہ ان کے اپنے سینہ سے ایک نور نکلا جس سے سارا جہان روشن ہو گیا اور اس نور نے سب درندوں (خنزیر، ریچھ) وغیرہ کو جلا کر خاکستر کر دیا ہے پھر دیکھا کہ ایک نورانی تخت ہے جس پر ایک ذیشان بزرگ جلوہ گر ہیں اور ان کے چاروں طرف بہت سے نورانی بزرگ اور فرشتے باادب کھڑے ہیں اور ان کے سامنے ظالموں اور جاہلوں کو لا کر ذبح کیا جا رہا ہے اور ایک منادی

نَا كَرِهَ قُلُوبَ الْمُنَافِقِينَ وَ زَهَقَ الْبَاطِلُ اِنَّ  
الْبَاطِلَ كَانَ زَهُوقًا ۝

آپ کے والد ماجد نے یہ واقعہ حضرت شاہ کمال کستھلی رحمہ اللہ  
جو کہ سیدنا غوث اعظم جیلانی قدس سرہ کی اولاد امجاد میں سے تھے  
عرض کیا آپ نے سُن کر فرمایا آپ کے ہاں ایک فرزند پیدا ہوگا جو  
جو افضل اولیاء اُمت سے ہوگا اس کے نُور سے شرک و بدعت کی  
گمراہی دور ہوگی اور دینِ مُصطفیٰ صَلَّى اللهُ عَلَيْهِ وَسَلَّمَ کو روشنی اور فروغ  
حاصل ہوگا۔

(جواہر مجددیہ ص ۱۲)

عزیز من یہ مندرجہ بالا چند سطریں میں نے اس لیے لکھی ہیں کہ  
اس پر غور کیا جائے اتنی بڑی ہستی جن کی بزرگی جن کے علم و فضل کا  
چار دانگ عالم میں ڈنکا بج رہا ہے جن کی بزرگی کی بڑے بڑے  
دلیوں، قطبوں، غوثوں نے صد ہا سال پہلے سے بشارتیں دیں وہ اس  
مُبَارک عمل جس پر حصولِ جنت اور گناہوں کی بخشش کی نوید ہے عملِ ہیرا  
رہے کیا وہ عمل بھی بدعت اور ناجائز ہو سکتا ہے کیا یہ لوگ جو  
انٹ شنٹ باتیں بنا کر اس مُبارک عمل سے روکنے کی لا حاصل  
کوشش کرتے ہیں وہ باتیں ان اکابر تک نہ پہنچیں کیا وہ ان پڑھ



تھے، عزیزِ من جن کے دل محبت و عظمتِ مصطفیٰ صلی اللہ علیہ وسلم سے خالی ہیں وہ تو کسی قیمت پر نہیں مانیں گے لیکن تو تو اپنے دل کو صاف کر میرے عزیزِ اسی عمل سے اندازہ کیا جاسکتا ہے کہ اگر ایسے لوگوں کے دلوں میں رتی بھر بھی عشقِ رسول ہوتا تو یہ ہرگز ہرگز انکار نہ کرتے بہر حال بطورِ نصیحت عرض کرتا ہوں کہ اگر آپ نے ایسے ہی لوگوں کے ساتھ میل جول محبت و دوستی رکھی تو قبر میں جانِ دو عالم صلی اللہ علیہ وسلم کو نہیں پہچان سکو گے، لہذا ابھی وقت ہے ہوشیار ہو، بیدار ہو اور ان اکابرِ اولیاء کا دامن تھام لے جنکی بزرگی اور علم و فضل سے جہان روشن ہے۔

ان اریدا الاصلاح ما استطعت وما توفیقی  
الابالله العلی العظیم۔

(۲۵)

اذان میں نامِ پاکِ منکر انگوٹھے چومنے اور آنکھوں پر  
لگانے سے گلے پچھلے گناہ معاف ہو جاتے ہیں۔  
حضرت شیخ ابوطالب مکی رحمۃ اللہ علیہ نے قوتِ القلوب میں فرمایا:

روایت کردہ از ابن عینیہ کہ حضرت پیغمبر صلی اللہ علیہ وسلم

مسجد درآمد و ابو بکر رضی اللہ عنہ ظفر ابہامین چشم خود را مسح کرده گفت  
 قُرَّةٌ عَيْنِي بِكَ يَا رَسُولَ اللَّهِ - و چون بلال رضی اللہ عنہ  
 از اذان فراغتی روئے نمود حضرت رسول اللہ صلی اللہ علیہ وسلم  
 فرمود کہ ابابکر ہر کہ بگوید آنچه تو گفتی از روئے شوق بگفتے من  
 و بکند آنچه تو کردی خدا سے درگزر و گناہاں ویرا آنچه باشد  
 نو و کند خطا و عمد و نہاں و آشکارا در مضمرات بریں و جب  
 نقل کرده -

(حاشیہ تفسیر جلالین ص ۳۵۷)

یعنی ابن عینیہ سے مروی ہے کہ حبیب خدا صلی اللہ علیہ وسلم ایک  
 دن مسجد میں تشریف لائے اور حضرت بلال رضی اللہ عنہ نے اذان کی اور  
 جب أَشْهَدُ أَنْ مُحَمَّدًا رَسُولُ اللَّهِ کہا تو حضرت صدیق  
 اکبر رضی اللہ عنہ نے انگوٹھے آنکھوں پر لگا کر پڑھا قُرَّةٌ عَيْنِي بِكَ  
يَا رَسُولَ اللَّهِ - اور جب حضرت بلال رضی اللہ عنہ نے اذان ختم کی،  
 رسول اکرم صلی اللہ علیہ وسلم نے فرمایا اے ابو بکر جو کوئی یہ پڑھے  
 جو تو نے پڑھا ہے از روئے شوق دیدار اور ایسے کرے جیسے تو  
 نے کیا ہے تو اللہ تعالیٰ جل جلالہ اس کے نئے پیمانے پوشیدہ اور ظاہر  
 گناہ نیز خطا و عمد سب معاف فرما دے گا -

اللَّهُمَّ صَلِّ وَسَلِّمْ وَبَارِكْ عَلَى النَّبِيِّ الْمُخْتَارِ  
 سَيِّدِ الْأَبْرَارِ زَيْنِ الْمُرْسَلِينَ الْأَخْيَارِ وَعَلَى آلِهِ  
 وَأَصْحَابِهِ الْأَبْرَارِ إِلَى يَوْمِ الْقَرَارِ -

زال بعد محشی نے فرمایا :

وَقَدْ أَصَابَ الْفَهْسَاتَانِ فِي الْقَوْلِ

(حاشیہ جلا لیں ص ۲۵۷)

يَا سَيِّدِي جَابِيَهُ -

یعنی علامہ قسائی نے بالکل درست فرمایا ہے کہ یہ عمل مستحب

ہے، پھر فرمایا :

وَكَفَانَا كَلَامُ الْإِمَامِ الْمَكِّيِّ فِي كِتَابِهِ

فَإِنَّهُ قَدْ شَهِدَ الشَّيْخَ السُّهْرَوْرِدِيَّ فِي الْعَوَارِفِ

الْمَعَارِفِ بِوُفُورِ عِلْمِهِ وَكَثْرَةِ حِفْظِهِ وَقُوَّةِ حَالِهِ -

(حاشیہ جلا لیں ص ۲۵۷)

یعنی ہمارے لیے شیخ ابوطالب مکی رَحِمَهُ اللهُ عَلَيْهِ کا قول مبارک

کافی ہے کیونکہ شیخ الشیوخ خواجہ شہاب الدین سہروردی قدس سرہ

نے عوارف المعارف میں خواجہ ابوطالب مکی کے علم کے وا فرمے

اور حال کی قوت اور مضبوط یادداشت کی گواہی دی ہے -

وَالْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ

عَلَى حَبِيبِهِ سَيِّدِ الْأَنْامِ وَعَلَى آلِهِ وَأَصْحَابِهِ أَجْمَعِينَ -  
نیز محشی نے آخر میں فرمایا :

وَلَقَدْ فَصَّلْنَا وَأَطْبَنَّا الْكَلَامَ لِأَنَّ بَعْضَ  
النَّاسِ يُنَازِعُ فِيهِ لِقَلَّةِ عِلْمِهِ -

(حاشیہ جلالین ص ۲۵۷)

یعنی ہم نے اس مسئلہ کو اس لیے تفصیل کے ساتھ لبا کر کے  
بیان کیا ہے کہ بعض کم علم لوگ اس مسئلہ میں جھگڑا کرتے ہیں۔

صَلَّى اللَّهُ عَلَى حَبِيبِهِ الْكَرِيمِ وَعَلَى آلِهِ  
وَأَصْحَابِهِ أَجْمَعِينَ -

تنبیہ : تفسیر جلالین کے محشی نے بالکل ٹھیک فرمایا ہے کہ اس  
مسئلہ میں جو لوگ نزاع کرتے ہیں وہ کم علم ہیں میں کہتا ہوں کہ  
وہ صرف کم علم ہی نہیں بلکہ وہ کم عقل بھی ہیں، اور صرف میں  
ہی نہیں کہتا بلکہ مرزا غالب بھی یہی کہہ گئے ہیں : ع  
الفت کو احمقوں نے پرستش دیا قرار

یعنی ایمان والے ولیوں، نبیوں کے ساتھ خصوصاً حبیبِ خدا  
سید الانبیاء صَلَّى اللَّهُ عَلَيْهِ وَسَلَّمَ کے ساتھ محبت و الفت کرتے ہیں،  
تو احمق لوگ کہتے ہیں تم ان کی پوجا کرتے ہو لہذا شرک کرتے ہو۔

اسی وجہ سے وہ احمق کہلاتے۔ اللہ تعالیٰ جلالہ ہدایت عطا کرے۔  
سوال : آپ نے ایک مستحب عمل پر اتنا زور کیوں دیا ہے  
آخر یہ کوئی فرض واجب تو نہیں ہے۔

جواب : بیشک اذان میں نامِ نامی اسمِ گرامی سن کر محبت کے  
ساتھ انگُوٹھوں کو بوسہ دے کر آنکھوں پر لگانا نہ یہ فرض ہے  
نہ واجب نہ سنتِ موکدہ بلکہ یہ ایک مستحب عمل ہے لیکن یہ  
عمل صد ہا برکات کا حامل ہے اس میں محبت و عظمتِ مصطفیٰ کا  
اظہار ہے جو کہ اللہ تعالیٰ جلالہ کے حبیب ہیں (صَلَّى اللهُ عَلَيْهِ وَسَلَّمَ)  
اور اسی عظمتِ حبیب صَلَّى اللهُ عَلَيْهِ وَسَلَّمَ کی برکت سے جنت کا  
حصول ہے، اسی کی برکت سے صد سالہ گنہگار بخشے جا سکتے  
ہیں۔ لہذا اسی جذبہ کے تحت فقیر نے خیر خواہی کے طور پر اس  
مسئلہ کو تفصیل سے لکھا ہے تاکہ میرے آقا رحمتِ دو عالم صَلَّى اللهُ عَلَيْهِ وَسَلَّمَ  
کی امت اس پر عمل پیرا ہو کر شفاعت کی حقدار ہو کر ان کے  
رَبِّ کریم جلالہ سے جنت حاصل کر سکے۔

وَمَا ذَاكَ عَلَى اللَّهِ بِعَزِيزٍ - وَاللَّهُ تَعَالَى الْمَوْفِقُ  
وَنِعْمَ الْوَكِيلُ وَلَا حَوْلَ وَلَا قُوَّةَ إِلَّا بِاللَّهِ الْعَلِيِّ  
الْعَظِيمِ وَصَلَّى اللهُ تَعَالَى عَلَى حَبِيبِهِ رَحْمَةً لِّلْعَالَمِينَ

## وَعَلَىٰ آلِهِ وَأَصْحَابِهِ أَجْمَعِينَ -

### واقعہ

فقیر ابو سعید غفرلہ ایک دن ایک کامل ولی جو کہ صاحب کشف و کرامت ہیں جو کہ دل کے خطرات پر گفتگو فرما جاتے ہیں فقیر ان کی خدمت میں حاضر تھا آپ نے دوران گفتگو دو باتیں ارشاد فرمائیں، ایک یہ کہ جب تک انسان نبی کریم ﷺ کی محبت و عظمت دل میں نہ بٹھاتے صرف اللہ اللہ کرنے سے کچھ نہیں بنا اللہ اللہ تو سکھ بھی کرتے ہیں، یہودی، عیسائی بھی کرتے ہیں اس سے کچھ نہیں ہوتا۔ دوسری بات یہ کہ دوران گفتگو رسول اکرم ﷺ کا نام پاک سن کر انگوٹھے چومنے اور آنکھوں پر لگانے کا مسئلہ زیر بحث آیا آپ نے فرمایا جو مسلمان نام پاک سن کر انگوٹھے نہ چومے ہو سکتا ہے کہ اللہ تعالیٰ اسے اسی بنا پر دوزخ بھیج دے یہ ارشاد سن کر میرے دل میں فوراً خیال آیا کہ یہ عمل نہ تو فرض ہے نہ واجب نہ سنت بلکہ یہ تو صرف مستحب اور باعث برکت ہے، اس کا ترک کرنا کفر تو نہیں کہ اس کے نہ کرنے سے دوزخ کا حقدار ہو، میرے دل میں یہ خیال

آتے ہی آپ نے فرمایا یہ عمل ہے تو مستحب اس میں شک نہیں لیکن  
 اگر چند مسلمان بیٹھے ہوں اور اذان میں نام مصطفیٰ ﷺ  
 سن کر باقی سب نے انگوٹھے چومے مگر ان میں ایک شخص نے ایسا  
 نہیں کیا تو معلوم ہوا کہ اس کے دل میں نبی کریم ﷺ کا  
 بغض ہے ورنہ وہ دوسروں کو دیکھ کر ہی یہ عمل کر لیتا اور بغض رسول  
 کفر ہے اور کفر کی سزا یقیناً دوزخ ہے (اوصکما قال) یہ سن کر  
 فقیر کا دل باغ باغ ہو گیا کہ ایسی باریکیاں اولیاء کرام ہی بیان کر  
 سکتے ہیں۔ اللہ تعالیٰ ﷻ ہمارے دلوں میں ایمان اور عشق رسول  
 مرکوز و مربوط کرے اور جب دل میں ایمان آجاتے تو سارے شکوک  
 و شبہات خود بخود ختم ہو جاتے ہیں۔

جیسے کہ اکابر کا ارشاد ہے :

الْإِيمَانُ يَقْطَعُ الْإِعْتِرَاضَ وَالْإِنْكَارَ ظَاهِرًا

وَبَاطِنًا۔

یعنی ایمان ظاہری باطنی اعتراض و انکار کی جڑ کاٹ پھینکتا ہے۔

اللَّهُمَّ ارْزُقْنَا حُبَّكَ وَحُبَّ حَبِيبِكَ الْكَرِيمِ

وَحُبَّ آلِهِ وَأَصْحَابِهِ وَأَوْلِيَاءِ أُمَّتِهِ وَحُبَّ عَمَلِهِ

يُقْرِبُنَا إِلَيْكَ بِجَاهِ مَنْ اتَّخَذْتَهُ حَبِيبًا ف

الدُّنْيَا وَالْآخِرَةِ ، صَلَّى اللَّهُ تَعَالَى عَلَيْهِ وَعَلَى آلِهِ  
وَأَصْحَابِهِ أَجْمَعِينَ -

محتاج دُعا فقیر ابوسعید محمد امین غفرلہ ولوالدہ والاجابہ

نوٹ : سید الکونین صَلَّى اللَّهُ عَلَيْهِ وَسَلَّمَ کے نام پاک کی برکتیں کیا ہیں  
اس کے متعلق فقیر کی کتاب آپ کوثر کا مطالعہ کریں اور اندازہ  
کریں کہ اس نام نامی اسم گرامی کے دامن میں کیسی کیسی دین و  
دُنیا کی سعادتیں برکتیں رحمتیں اللہ تعالیٰ جَلَّ جَلَالُهُ نے رکھی ہیں۔

وَاللَّهُ تَعَالَى الْمَوْفِقُ وَنَعْمَ الْوَكِيلُ نَعْمَ الْمَوْلَى  
وَنَعْمَ النَّصِيرُ -

## فوائد

مندرجہ بالا احادیث مبارکہ اور ارشادات عالیہ سے مندرجہ ذیل  
فوائد حاصل ہوتے :

۱- اذان میں نام پاک سُن کر انگوٹھے چومنا اور آنکھوں پر لگانا یہ  
سیدنا صدیق اکبر رَضِيَ اللَّهُ عَنْهُ کی سنت ہے۔

۲- رحمت والے نبی صَلَّى اللَّهُ عَلَيْهِ وَسَلَّمَ نے اس عمل کو پسند فرمایا ہے۔



۳۔ اور ایمان والوں کو اس پر عمل کرنے کی ترغیب دی ہے۔  
 ۴۔ اور اس پر عمل کرنے والے کو شفاعت کی نوید سنائی ہے اور  
 یہ ایک نعمتِ عظمیٰ ہے۔

۵۔ ایسا کرنے والے کے نئے پُرانے عمد و خطا ظاہر، باطن گناہ  
 معاف ہو جاتے ہیں۔

۶۔ نامِ نامی اسمِ گرامی کی تعظیم کرنے والے کو حبیبِ خدا ﷺ  
 جنت میں داخل فرمائیں گے۔

۷۔ ایسا کرنے والے کی آنکھیں نہیں دکھتیں۔

۸۔ اذان میں نامِ پاک سُن کر درودِ پاک پڑھنا، انگوٹھوں کو چوم کر آنکھوں  
 پر لگانا بڑے بڑے جلیل القدر علماء فقہاء محدثین اور اولیاء کرام  
 کے نزدیک جائز و مستحب اور باعثِ صد ہا برکات ہے  
 مثلاً سید الفقہاء علامہ سید ابن عابدین صاحبِ رد المحتار فتاویٰ  
 شامی رحمۃ اللہ علیہ اور خواجہ ابو طالب رحمۃ اللہ علیہ جن کے علم و تقاہت  
 حفظ کی شیخ الشیوخ خواجہ شہاب الدین سہروردی رحمۃ اللہ علیہ نے  
 تصدیق کی۔

اور حافظ الحدیث علامہ شمس الدین سخاوی رحمۃ اللہ علیہ اور  
 صاحبِ شرح نقایہ و صاحبِ فتاویٰ صوفیہ و صاحبِ شرح قتانی

وصاحب کفر العباد اور حضرت ملا علی قاری رحمۃ اللہ علیہ اور صاحب  
تفسیر روح البیان علامہ اسماعیل حقی رحمۃ اللہ علیہ اور سیدنا امام ربانی  
مجدد و منور الف ثانی قدس سرہ نے عمل کر کے مہر تصدیق ثبت  
کر دی۔

تنبیہ: اس مبارک اور مستحب فعل سے منع کرنے والے حضرات  
سے اپیل ہے کہ وہ ممانعت کا ایک قول دکھا دیں یعنی اللہ تعالیٰ جل جلالہ  
نے فرمایا ہو کہ میرے حبیب کا نام سن کر انگوٹھے مت چومو یا خود  
رسول اللہ صلی اللہ علیہ وسلم نے فرمایا ہو کہ میرا نام سن کر انگوٹھے نہ  
چومو، بس ایک قول دکھا دیں اور اگر وہ ممانعت کا ایک قول بھی  
نہ دکھا سکیں اور ہرگز نہیں دکھا سکتے تو مندرجہ ذیل سوال کا  
جواب دیں۔

سوال: ممانعت کا ایک قول بھی نہ ہو اور جواز کے دلائل کا انبار  
موجود ہو جو کہ کتاب ہذا کے اکتیس صفحات پر پھیلے ہوئے ہیں اس  
کے باوجود یہی رٹ لگاتے جانا کہ ہمیں تو کوئی ثبوت ملا ہی نہیں، کیا  
ایمان کا یہی تقاضا ہے کیا محبت رسول اسی کو کہتے ہیں۔ نیز یہ بھی مسلم  
کہ عدم ثبوت ثبوت عدم نہیں ہوتا پھر کس قانون سے منع کرتے ہیں۔

فاعتبروا یا اولی الابصار۔ فقیر ابو سعید غفرلہ

زاں بعد ہم ان حضرات کے اکابر کا نظریہ پیش کر رہے ہیں جو کہ  
اس مبارک اور باعث صد ہا برکات عمل سے محروم ہیں جس عمل پر بخشش  
کی اور حصول جنت کی نوبت ہے۔ پڑھئے اور عمل کر کے رب العالمین جل جلالہ  
سے جنت موصول کیجئے۔

مولوی عبدالشکور دیوبندی لکھنوی اپنی تصنیف "علم الفقہ"  
کے ص ۱۵۹ پر لکھتے ہیں اذال سننے والے کو مستجب ہے کہ پہلی مرتبہ  
اشہدان محمد رسول اللہ سنئے تو یہ بھی کہے صلی اللہ علیہ  
یا رسول اللہ اور جب دوسری مرتبہ سنئے تو اپنے دونوں ہاتھ کے  
انگوٹھوں کو آنکھ پر رکھ کر کہے قسوة عینی بک یا رسول اللہ اللہم  
متعنی بالسمع والبصر (جامع الرموز - کنز العباد)

(علم الفقہ ص ۱۵۹ مطبع دارالاشاعت کراچی)

اور یہ کتاب مصدقہ ہے مفتی محمد شفیع عثمانی مفتی دارالعلوم  
دیوبند کی۔ مفتی صاحب موصوف نے اس کتاب علم الفقہ کو مستند اور  
معتبر قرار دیا ہے جیسے کہ اسی کتاب کے ص ۳۱ پر مفتی صاحب موصوف  
کی تقریظ اعلان کر رہی ہے۔ بعض دیوبندی علماء یہ تاثر دیتے ہیں کہ اس  
مستند میں جو روایات ہیں وہ یا یہ ثبوت تک نہیں پہنچتی۔ فقیر کہتا  
ہے یہ بات مولوی عبدالشکور اور مفتی محمد شفیع دیوبندی سے پوچھیں  
کہ یا یہ ثبوت تک پہنچتی ہیں یا نہیں الحاصل اب کسی ایسے شخص کو جو  
اپنے کو دیوبندی کہلاتا ہے اس مبارک عمل سے انکار کی گنجائش نہیں ہے  
مگر میں نہ مانوں گا علاج نہیں اللہم ائزقنا حبیبک وحببنا مت

يُحِبُّكَ وَحَبَّبَ عَمَلِي يُقْتَرِبُنَا إِلَىٰ حَبِيبِكَ ۝ وَصَلَّىٰ اللَّهُ تَعَالَىٰ  
 عَلَىٰ النَّبِيِّ الْكَرِيمِ الْحَبِيبِ وَعَلَىٰ آلِهِ وَاصْحَابِهِ أَجْمَعِينَ۔

## کلمہ طیبہ کا مفہوم و معنی

بِسْمِ اللَّهِ الرَّحْمَنِ الرَّحِيمِ ۝ الْحَمْدُ لِلَّهِ الَّذِي هَدَانَا لِهَذَا  
 وَمَا كُنَّا لِنَهْتَدِيَ لَوْلَا أَنْ هَدَانَا اللَّهُ ۝ اِمَّا بَعْدَ - طیب کا معنی ہے  
 پاک کرنے والا - کلمہ طیبہ یعنی پاک کرنے والا کلمہ۔

اگر کوئی غیر مسلم دریاؤں سمندروں میں نہلتے بلکہ سو سال بھی  
 نہاتا رہے وہ پاک نہیں ہوگا لیکن اگر وہ صدق دل سے ایک بار بھی  
 کلمہ طیبہ پڑھے تو وہ پاک ہو جائیگا کیونکہ کلمہ طیبہ پڑھ لیا ہے۔  
 اللَّهُمَّ ارْزُقْنَا تَكَرُّرًا بِصَدَقِ النِّيَّةِ وَالْإِخْلَاصِ۔

کلمہ طیبہ کے دو جز ہیں لَا إِلَهَ إِلَّا اللَّهُ اور مُحَمَّدٌ رَسُولُ اللَّهِ ۝  
 اس کا پہلا جز دعوے ہے یعنی اللہ تعالیٰ کے سوا کوئی معبود کوئی عبادت  
 کے لائق نہیں اور دوسرا جز محمد رسول اللہ اس دعوے توحید  
 کی دلیل ہے۔

سوال :- یہ کیسے معلوم ہوا کہ محمد رسول اللہ دعوے توحید کی دلیل ہے  
 جواب :- اللہ تعالیٰ نے قرآن مجید میں فرمایا قَدْ جَاءَكُمْ  
 بُرْهَانٌ مِنْ رَبِّكُمْ یعنی اسے لوگو تمہارے پاس تمہارے

رب کی طرف ایک برہان (دلیل) آتی ہے اور اس جگہ برہان (دلیل) سے مراد رسول اکرم رحمۃ العالمین ہیں صلی اللہ علیہ وسلم کی ذات مقدسہ ہے۔ (عام مفسرین)

نیز جب تک یہ دلیل (رحمت کائنات صلی اللہ علیہ وسلم) ظاہر نہیں ہوتی تھی لوگوں نے کئی کئی معبود بنا رکھے تھے اور وہ تقریباً سارے ہی اس شرک میں مبتلا تھے اور جب یہ دلیل جلوہ گر ہوتی لوگ اپنے معبودان باطلہ سے مندموڑ کر ایک معبود برحق کے پرستار بنتے چلے گئے حتیٰ کہ اب روتے زمین کے ہر خطہ میں اس دلیل کی برکت سے اللہ وحدہ لا شریک کے ماننے والے موجود ہیں اور یہ دلیل ہے اس ذات والا صفات کے دلیل ہونے کی نیز مقولہ ہے آفتاب آمد دلیل آفتاب جب دوپہر کے وقت سورج اپنی آب و تاب کے ساتھ چمک دمک رہا ہو تو اس کو ثابت کرنے کے لئے کسی اور دلیل کی ضرورت نہیں ہوتی قَدْ جَاءَ حُكْمُ رَبِّهِمْ مِنَ رَبِّكُمْ

اور جب یہ معلوم ہو گیا کہ اس بے عیب دعویٰ لَاللّٰہِ اِلَّا اللّٰہِ کی دلیل محمد رسول اللہ ہے لہذا جب دعویٰ بے عیب ہے دلیل کا بے عیب ہونا بھی ضروری ہے۔ کیونکہ جب دلیل ہی عیب دار ہوگی تو دعویٰ ثابت نہیں ہو سکے گا۔

اس کی مثال یوں سمجھئے جیسے زید نے بکر پر لاکھ روپے کا دعویٰ دائر کر دیا اور جج صاحب مدعی (زید) سے پوچھیں لاؤ تمہارے اس دعویٰ کو گواہ (دلیل) کہاں ہے یہ سن کر زید دو گواہ بطور دلیل

پیش کر دے نج صاحب پوچھیں کہ تیرے یہ گواہ کیسے ہیں زید کہے  
جناب یہ ہیں تو میرے اس دعوے کے گواہ مگر جھوٹ بہت بولتے  
ہیں۔ یہ فراڈی بھی ہیں انہیں پتہ بھی کسی بات کا نہیں تو بتائیے زید کا  
دعوے ثابت ہو سکے گا۔ ہرگز نہیں۔ بلکہ حج کہیگا جاؤ میاں صاحب جا کر گھر  
بیٹھو ایسے گواہوں سے یہ دعوے ثابت نہیں ہو سکتا۔ ہاں اگر مدعی کہے  
جناب یہ گواہ سچے ہیں انہوں نے کبھی جھوٹ نہیں بولا یہ عینی یعنی چشم دید گواہ  
ہیں یہ فراڈ وغیرہ ہر عیب سے پاک ہیں پھر مدعا علیہ کا وکیل جرح کر کے  
انہیں جھوٹا ثابت کرنے کی کوشش کرتا ہے۔ مگر وہ گواہ سچے اور سچے نکلے کہ  
کسی بھی مقام پر لغزش نہیں کھائی۔ اب زید کا دعوے ثابت ہو جائے گا یونہی  
اس سب سے اونچے سب سے اعلیٰ سبب بالاسب سے والاسب سے  
اولیٰ دعوے توحید لا الہ الا اللہ کی دلیل ہے۔ محمد رسول اللہ صلی علیہ وسلم  
لہذا اگر کوئی دعوے تو کرے لا الہ الا اللہ اور دلیل کے متعلق کہے ان کو تو دیوار کے  
پچھے کا بھی علم نہیں ان کو تو کوئی اختیار ہی نہیں وغیرہ وغیرہ تو ایسے کا دعوے  
ثابت نہیں ہو سکیگا اور اسے قیامت کے دن کفِ افسوس ملنے کے سوا کچھ حاصل  
نہیں ہو گا اس کی وضاحت تمثیلاً بیان کی جاتی ہے شاید کہ اتر جائے تیرے دل میں میری بات  
**تمثیل** ایک جماعت تبلیغ کے لئے کسی ایسے ملک میں جاتے جہاں اسلام  
کی روشنی نہیں پہنچی وہاں کے لوگ بتوں کی پوجا کرتے ہیں۔  
جماعت والے اسلام کی دعوت دیں اور کہیں ان جھوٹے خداؤں کی پرستش  
چھوڑو اور ایک معبود برحق کی پرستش کرو وہ پوچھیں یہ نظریہ کس نے پیش  
کیا جماعت والے کہیں یہ اس نے پیش کیا ہے جن کا نام محمد ہے وہ لوگ

سوال کریں محمد کی کیا حیثیت ہے وہ کیسے ہیں؟ جواب میں جماعت یوں کہے ہیں تو اللہ کے رسول مگر ان کو تو دیوار کے پیچھے کا بھی علم نہیں وہ کچھ اختیار نہیں رکھتے جس کا نام محمد یا علی ہے وہ کسی چیز کا مختار نہیں۔ وہ تو اپنے لوگوں کو نہ بچانے کے کسی کو کیا فائدہ دے سکتے ہیں۔

ان کو تو اپنا بھی پتہ نہیں کہ قیامت کے دن ان کے ساتھ کیا ہوگا وغیرہ وغیرہ تو سینے پر ہاتھ رکھ کر بتائیں کہ وہ اسلام کو قبول کریں گے۔ ہرگز نہیں قبول کریں گے۔ اور ایسا ہوا بھی ہے۔ بھلی ضلع گجرات میں سیدی محدث اعظم پاکستان رحمۃ اللہ علیہ کا مناظرہ کٹھالہ کے ایک مولوی سے ہوا مولوی صاحب نے لوگوں کو مخاطب کر کے کہا لوگو دیکھو نمک ملتا ہے کھیڑہ کی کان سے تو اگر کوئی نبی کے مزار پر جا کر کہے اسے اللہ کے نبی مجھے نمک دیدو تو بھلا وہ نمک دے سکتے ہیں۔ یوں ہی گھاس ملتا ہے چراگاہ سے تو اگر کوئی مدینہ جا کر کہے اسے اللہ کے نبی مجھے گھاس دیدو تو بھلا نبی گھاس دے سکتا ہے اور اس مناظرہ میں سکھ بھی مناظرہ سنانے کے لئے آئے ہوتے تھے اور جب وہ مولوی صاحب اپنی جماعت کو لے کر واپس جا رہے تھے راستہ میں ان سکھوں نے کہا مولوی جی جو تمہارا نبی نمک تک نہ دے سکے تمہیں گھاس نہ دے سکے اس کا کلمہ پڑھنے کا کیا فائدہ؟ لہذا ہمارا مشورہ ہے کہ ایسے بے اختیار نبی کا کلمہ چھوڑ کر ہمارے گرو کا کلمہ پڑھ لو۔ یہ واقعہ محترم صوفی اللہ رکھا نے بیان کیا جو کہ بنفس نفیس اس مناظرہ میں موجود تھے۔

اور اگر کوئی دوسری روحانی جماعت کسی ایسے ملک پہنچے جہاں اسلام کی کرنیں نہیں چمکیں اور وہ روحانی جماعت ان لوگوں کو اللہ وحدہ لا شریک کی عبادت کی دعوت دے اور وہ لوگ پوچھیں یہ نظر یہ کس نے پیش کیا ہے؟ روحانی جماعت والے کہیں یہ

نظریہ اس ہستی نے پیش کیا ہے جس کا نام نامی محمد ہے وہ لوگ سوال کریں ان کی کیا حیثیت ہے اس پر روحانی جماعت والے کہیں وہ وہ ہیں کہ انگلی کا اشارہ کریں چاند و لخت ہو جائے ہاتھ اٹھائیں تو ڈوبا ہوا سورج واپس آجائے ان کا پیغام پہنچے تو درخت چل کر حاضر ہو جائیں وہ اپنا ہاتھ پیالہ میں رکھیں تو پانی کے چشمے جاری ہو جائیں ان کا اشارہ ہو جائے تو جانور با آواز بلند ان کے سچے رسول ہونے کی گواہی دیں اور جب قیامت کا دن ہوگا تو ان کی شفاعت سے ساری مخلوق کو عذاب الہی سے چھٹکارا مل جائے گا۔

نال شفاعت سرور عالم چھٹسی عالم سارا ہو!

ایسی باتیں سن کر یقیناً وہ غور کریں گے کہ ہمارے یہ جھوٹے خدا تو مکھی بھی نہیں ہٹا سکتے لہذا کیوں نہ اس نظریہ کو قبول کر لیا جائے۔

پہلی جماعت کا دعویٰ کیوں نہ ثابت ہو سکا اس لئے کہ انہوں نے اس دعویٰ توحید کی دلیل کو عیب وار ثابت کیا اور دوسری روحانی جماعت کے دعویٰ توحید کو کیوں پذیر آتی ہوئی اس لئے کہ انہوں نے دعویٰ توحید کی دلیل کو بے عیب سچا اور سچا ثابت کر دکھایا۔ اللہ وصل وسلم وبارک علیٰ حبیبک سید العالمین وعلیٰ الواصلین۔

**مثیل ۲** پانچ آدمی اکٹھے سفر پر روانہ ہوئے ان میں سے ایک ہندو ایک یہودی ایک عیسائی اور دو مسلمان تھے۔ دوران سفر آپس میں گفتگو شروع ہو گئی۔ ہندو بولا دیکھو بھئی ہمارے

ہنومان کی طاقت کہ اس نے چودہ من کی کمان کو اتنے زور سے کھینچا کہ کمان کے دو کڑے ہو گئے بعد میں یہودی بولا دیکھو بھئی میرے نبی موسیٰ علیہ السلام کی شان کہ پتھر پر نیزہ مارا تو پتھر سے چشمے پانی کے جاری ہو گئے۔ پھر عیسائی بولا دیکھو بھئی میرے نبی کی شان کہ انہوں نے مردے زندہ کر دیئے اگر ہے کسی میں ایسی طاقت تو وہ پیش کرے۔ بعد میں ایک مسلمان جس کا دل محبت مصطفیٰ علیہ السلام



سے خالی تھا۔ وہ بولا بھائی میرے نبی کو تو دیوار کے پیچھے کا علم نہیں تھا۔  
 وہ تو بالکل بے اختیار تھے۔ رسول کے چلنے سے کچھ نہیں ہوتا۔  
 اور جس کا نام محمد یا علی ہے وہ کسی چیز کا مختار نہیں۔  
 وہ تو اپنے نواسوں کو نہیں بچا سکے کسی کو کیا فائدہ دے سکتے ہیں  
 ان کو اپنا پتہ نہیں کہ قیامت کے دن ان کے ساتھ کیا ہونیوالا ہے  
 وغیرہ وغیرہ۔

یہ سن کر وہ مسلمان بولا جو ایماندار تھا اسے بد بخت تو کیا جانے  
 ہمارے نبی کی شان کو آؤ مجھ سے پوچھو اسے ہندو اگر تیرے ہنومان  
 نے کمان کے دو ٹکڑے کر دیئے تو یہ کون سی بہادری ہے میرے نبی  
 نے تو چاند کے دو ٹکڑے کر کے دکھا دیئے لہذا اگر کسی میں ایسی طاقت  
 ہے تو پیش کرو۔

اسے یہودی تیرے نبی نے پتھروں سے چٹھے جاری کر دیئے  
 میں اس کو تو مانتا ہوں لیکن چٹھے تو پتھروں سے ہی نکلا کرتے ہیں میرے  
 نبی نے تو انگلیوں سے چٹھے جاری کر دیئے اور اگر ہے کوئی مقابلہ کا تو پیش کرو  
 اسے عیسائی تیرے نبی نے مردوں کو زندہ کیا میں یہ مانتا ہوں مگر  
 مردہ وہ ہوتا ہے جس میں پہلے جان رہ چکی ہو میرے نبی نے پتھروں سے  
 کلمے پڑھوائے ہیں اگر کسی میں طاقت ہے تو پیش کرو۔

اور پھر قیامت کے دن سارے نبی کیا موسیٰ علیہ السلام اور کیا عیسیٰ علیہ السلام  
 بلکہ آدم علیہ السلام تا عیسیٰ علیہ السلام سارے کے سارے میرے نبی کے  
 جھنڈے کے نیچے ہوں گے۔

اور میرے ہی نبی کی شفاعت سے ساری مخلوق کو چھٹکارا ملے گا  
اگر کوئی ہے مقابلے کا تو لاؤ۔

اے میرے عزیز ان دونوں تمثیلوں پر غور کر  
آخر میں قارئین کرام سے اپیل ہے کہ آپ سوچیں آپ دونوں  
میں سے کس مسلمان کے پیچھے چلنا چاہتے ہیں؛ ابھی وقت ہے سوچیں  
پھر سوچیں پھر سوچیں اور فیصلہ کریں اس سے قبل کہ موت کا فرشتہ آدیجے  
پھر سوائے حسرت کے کچھ ہاتھ نہیں آتے گا۔

حسبنا اللہ ونعم الوکیل

ولا حول ولا قوت الا باللہ العلی العظیم وصلى الله تعالى  
على النبي الامى الكريم وعلى اهل واصحابه اجمعين۔

دعا گو فقیر ابوسعید محمد امین غفرلہ

محمد پورہ۔ فیصل آباد

چنانچہ طبقات کبریٰ میں ہے:

قال الشيخ ابو العباس احمد رضى الله عنه لم

تكن الاقطاب اقطابا والاوتاد اوتادا والاولياء اولياء

الابتعظيم رسول الله صلى الله عليه وسلم

ومعرفتهم به واجلاهم لشريعته وقيامهم

بآدابه۔ ﴿طبقات کبریٰ صفحہ ۱۵۷ جلد ۱﴾

یعنی حضرت شیخ ابو العباس احمد قدس سرہ نے فرمایا قطب

قطب نہیں بن سکتے اوتاد اوتاد نہیں بن سکتے ولی ولی نہیں بن سکتے

جب تک رسول اکرم صلی اللہ علیہ وسلم کی تعظیم نہ کریں اور حضور صلی اللہ

کی رفعت شان کو نہ پہچانیں اور ان کی شریعت کی تعظیم اور ان کے

آداب (۱) کو نہ بجالائیں۔

اللہ تعالیٰ سب کو باادب رکھے اور بے ادبی سے بچائے آمین

دعاء جو ابوسعید غفراء

(۱) ادب کی برکتیں اور بے ادبی کا وبال دیکھنے کیلئے کتاب ”ادب کی اہمیت“ کا مطالعہ کریں۔



اللہ تعالیٰ کے فضل و کرم  
تصویر نبی کریم ﷺ کی نظر رحمت سے

# جامعہ امینہ رضویہ



خصوصیات

پاکیزہ علمی ماحول

مختی، تجربہ کار ماہر اساتذہ

تعلیم کیساتھ تربیت

جامعہ امینہ رضویہ  
شیخ کالونی فیصل آباد